

घुरती रथ यात्रा का आज होगा आयोजन

भगवान जगन्नाथ को लगा गुंडिचा का भोग

नवीन मेल संवाददाता
रांची। जगन्नाथपुर मंदिर में आगामी रविवार (6 जुलाई) को घुरती रथ यात्रा का आयोजन होगा। रविवार को भगवान जगन्नाथ, भाई बलभद्र और बहन सुभद्रा मौसीबाड़ी से अपने धाम लौटेंगे। इससे ठीक एक दिन पहले शनिवार को भगवान जगन्नाथ, बहन सुभद्रा और भाई बलभद्र के श्रीविग्रहों को गुंडिचा (गंज) भोग लगाया गया। गुंडिचा (गंज) भोग का खास महत्व है। वैसे तीनों भगवान को सैकड़ों बार भोग अर्पित किए जाते हैं। लेकिन, भगवान को अर्पित किए जाने वाले गुंडिचा (गंज) भोग स्वामी जगन्नाथ को साल में सिर्फ दो ही बार अर्पित किए जाते हैं। एक बार रथ यात्रा (चलती रथ) के समय और दूसरी बार घुरती रथ (उल्टा



श्रद्दालुओं की रही भारी भीड़

घुरती रथयात्रा के पूर्व शनिवार को बारिश की फुहारों के बीच भी भक्तों की भारी भीड़ रही। भक्त भगवान का दर्शन कर निहाल हुए। वे थाली, नारियल, सिंदूर, अगरबत्ती और माचिस की डिब्बियां लिए कतारबद्ध होकर मंदिर में प्रवेश का इंतजार करते नजर आए।

रथ) यानी वापसी यात्रा से ठीक पहले। मुख्य पुजारी रामेश्वर पाढ़ी के अनुसार,

गुंडिचा (गंज) भोग का गहरा संबंध भगवान जगन्नाथ की मौसीबाड़ी यात्रा से है। जब भगवान जगन्नाथ, बहन सुभद्रा और भाई बलभद्र गुंडिचा मंदिर (मौसीबाड़ी) जाते हैं, तब वहां रात को विशेष रूप से यह भोग अर्पित किया जाता है। मान्यता है कि देवी लक्ष्मी और गुंडिचा माता मिलकर यह भोग तैयार करती हैं, ताकि भगवान को घर वापसी से पहले विशेष रूप से तुष्ट किया जा सके। इस भोग को प्रेम, क्षमा और पुनर्मिलन का प्रतीक भी माना जाता है। जगन्नाथपुर मंदिर के प्रथम सेवक और सेवाविथ सह जगन्नाथपुर मंदिर न्यास समिति के सदस्य ठाकुर सुधांशु नाथ शाहदेव के अनुसार, गुंडिचा (गंज) भोग एक पूर्ण सात्विक भोग है। इसमें खास तौर पर खिचड़ी (देशी घी में बनी सब्जियां),

मिष्ठानन (जैसे खीर, पुरी), मौसमी सब्जियों से बने व्यंजन, देसी चावल और मूंग की दाल को शामिल किया जाता है। यह भोजन पूरी तरह देवताओं के स्वाद और नियमों के अनुरूप तैयार होता है। माना जाता है कि गुंडीचा भोग देवी लक्ष्मी की भावनात्मक प्रतीकात्मक क्षमा याचना भी है, क्योंकि भगवान उन्हें बिना बताए मौसीबाड़ी चले गए थे। गुंडिचा भोग भगवान को अर्पण करने के बाद भक्तों में प्रसाद रूप में वितरित किया जाता है। इसे ग्रहण करने से पाप नाश, मनोकामना पूर्ति और पारिवारिक सुख की प्राप्ति होती है। पुरी में यह परंपरा हजारों वर्षों से निभाई जा रही है और रांची के जगन्नाथपुर मंदिर में भी यह पूरी श्रद्धा के साथ मनाई जाती है।

दूसरा पंचशील नगर बनाने की है तैयारी

पंडरा पुल को घेर कर सात एकड़ 39 डिसमिल जमीन निगलने में लगे हैं रांची के भूमाफिया

● हेहल अंचल अधिकारियों को अतिक्रमण की नहीं है जानकारी

नवीन मेल संवाददाता

रांची। नदी नालों का अतिक्रमण एक साजिश के तहत और पूरी प्लानिंग के साथ की जाती है। इसकी पूरी प्रक्रिया को अगर हम समझे तो इस तरह से समझ सकते हैं कि नदी नालों के बगल में सबसे पहले एक झोपड़ी बनाई जाती है झोपड़ी भी ना कहे है प्लास्टिक का एक तंबू लगाया जाता है। उसके बाद उसमें छोटी दुकान खोली जाती है, कुछ महीनो के बाद इस तंबू वाले प्लास्टिक लगाई दुकान के पीछे पक्का मकान बन जाता है। जानकारी मिलती है पक्का मकान बन रहा है लेकिन उसमें मैरिज हॉल या बड़े होटल चलने लगते हैं। इसी प्रक्रिया को दूसरे लोग भी पालन करना शुरू करते हैं और एक से दो से तीन करते हुए बढ़ते बढ़ते स्कूल के कई शिक्षक और छात्र-छात्राएं एवं अन्य लोग मौजूद थे।



यहां तक ही नहीं रुकता, धीरे-धीरे इसके आसपास नदी की जमीनों का अतिक्रमण शुरू हो जाता है और भूमाफिया नदी के जमीन का सौदा करने में कोई कसर नहीं छोड़ते। वे राज्य से बाहर के भी लोगों को

रांची में जमीन कम मूल्य पर मिलने का लालच देते हैं। वे लालच में फंस जाते हैं और नदी नालों की जमीन का अतिक्रमण हो जाता है और जमीन को बिक्री हो जाती है। भू माफिया करोड़ों कमाते हैं और

लोगों को कम लागत में राजधानी में बसने का आशियाना मिल जाता है सब खुश । मगर जब बरसात का मौसम आता है और नदी का पानी नीचे उतरना शुरू हो जाता है तो लोगों के घरों में पानी घुसने शुरू हो जाते हैं गलियों में तीन से चार फीट तक पानी भरा होता है।ऐसा ही कुछ हाल पंचशील नगर में हुआ था इसके बाद से बरसात के मौसम में हाहाकार मच जाता है लेकिन हाहाकार की गूंज कहीं सुनाई नहीं देती है।

सुनाई देती है तो मीडिया की आवाज जो घरों के अंदर पानी घुसने की घटना की जानकारी प्रशासन तक पहुंचाते हैं। कोई आम आदमी बोलने को तैयार नहीं होता है और बोलेंगे भी कैसे नदी की भूमि पर घर जो बना रखे हैं। उन्हें इस बात का डर सताता है कि अगर वे पानी घुसने की शिकायत करेंगे तो उनके जमीनों का कच्चा चिट्ठा खोला जा सकता है और जब कच्चे चिट्ठे खोले जाएंगे तो पाया जाएगा की जमीन नदी की है और उस पर घर अवैध बने हैं।

इसी तरह की घटना हेहल अंचल अंतर्गत पंडरा पुल के पास की है। नदी के किनारे जमीन को अतिक्रमण किया गया सबसे पहले प्लास्टिक के तंबू की एक दुकान खोली बाद में उसके ठीक पीछे एक मकान बनाया गया। कर्मशैल्य काम शुरू हुए और लोग अच्छी कमाई कर रहे हैं। फिर और लोगों ने भी देखा कि किसी को कोई समस्या नहीं हो रही है न ही प्रशासन घर बनाने पर किसी को नहीं टोक रहा है तो और लोग भी घर बनाने लगे, दुकान खोली जाने लगी देखा देखी का यह सिलसिला चलता रहा और आज पंडरा पुल की नदी को घेर कर सात एकड़ 39 डिसमिल जमीन निगलने का प्रयास किया जा रहा है और दूसरे पंचशील नगर बनाने की तैयारी की जा रही है। इस घपले बाजी में सरकारी बाबू भी शामिल रहते हैं वहीं कुछ सफेदपोशो का भी हाथ होता है। कई ऐसे मामले आए हैं जिसमें सरकारी बाबू के मिली भगत की पुष्टि हुई है।

करमा खदान में हुए हादसे की उच्चस्तरीय जांच हो : नायक

● कहा, यह हादसा माफिया के संरक्षण में हो रहे अवैध खनन का खूनी परिणाम है

नवीन मेल संवाददाता



रांची। आदिवासी मूलवासी जनाधिकार मंच के केंद्रीय उपाध्यक्ष विजय शंकर नायक ने शनिवार को कहा कि रामगढ़ जिले के कुजू ओपी क्षेत्र में सीसीएल करमा परियोजना की खुली खदान में आज सुबह हुए दिल दहलाने वाले हादसे ने एक बार फिर हेमंत सोरेन सरकार की नाकामी और भ्रष्टाचार को उजागर कर दिया है। चाल धंसने से चार गरीब मजदूरों, निर्मल मुंडा (42), वकील करमाली (55), इमिन्याज खान उर्फ लालू खान (38) और रामेश्वर मांझी (35), की दर्दनाक मौत हो गई। जबकि, तीन अन्य, रंजिदा खातून (35), सरिता देवी (40) और अरुण मांझी (22), गंभीर रूप से घायल हैं। नायक ने कहा कि यह कोई सामान्य हादसा नहीं, बल्कि हेमंत सोरेन सरकार की लापरवाही और माफिया के संरक्षण में फल-फूल रहे अवैध खनन का खूनी परिणाम है। विजय शंकर नायक ने घटना की कड़े शब्दों में निंदा करते हुए इसे सीधे धरि पर दलित, आदिवासी, पिछड़ा

वर्ग के लोगों की हत्या करार दिया और कहा कि यह हत्या उस भ्रष्ट व्यवस्था की है, जो दिन-रात अवैध कोयला खनन को संरक्षण दे रही है। सरकार की नाक के नीचे माफिया खुलेआम काला कारोबार चला रहे हैं और पुलिस-प्रशासन मूकदर्शक बने हुए हैं। उन्होंने कहा, क्या यह संयोग है कि सीसीएल द्वारा बंद की गई खदान को माफिया ने फिर से शुरू कर दिया, और सरकार को इसकी भनक तक नहीं? यह सरकार की नाकामी नहीं, तो और क्या है? इन्होंने यह भी आगे कहा कि झारखंड के गरीब दलित, आदिवासी और मूलवासी रोजी-रोटी की तलाश में अपनी जान जोखिम में डाल रहे हैं और सरकार की लापरवाही उनकी जिंदगी छीन रही है। रामगढ़, धनबाद, हजारीबाग, बोकारो, हर जगह मौत का यह काला खेल बेरोकटोक चल रहा है। यह स्पष्ट है कि यह अपराध पुलिस और सरकारी संरक्षण के बिना संभव नहीं है। जब राज्य का नेतृत्व ही भ्रष्टाचार में डूबा हो, तो गरीबों की जान की कीमत क्या रह जाती है। विजय शंकर नायक ने राज्य सरकार से मांग की कि इस हादसे की उच्चस्तरीय जांच हो, जिसमें माफिया और उनके संरक्षकों का पदाफांश हो। साथ ही, अवैध खनन पर तत्काल रोक लगाई जाए और दोषी अधिकारियों व नेताओं को कठोर सजा दी जाए। उन्होंने मांग की कि मृतकों के परिजनों को 50 लाख रुपए मुआवजा और घायलों को मुफ्त इलाज व 5 लाख रुपए मुआजजा दिया जाए।

कार्यशाला में इन प्रमुख बिंदुओं पर हुई चर्चा

- न्यूरो मार्केटिंग क्या है :** ब्रेन सिग्नल्स, हार्ड टैट, आई ट्रैकिंग और ईईजी जैसी तकनीकों से यह जाना जाता है कि उपभोक्ता किसी विज्ञापन या उत्पाद पर कैसी प्रतिक्रिया देता है।
- ब्रेन का रोल :** इसानी दिमाग दो हिस्सों, भावनात्मक और तार्किक, में बंटा होता है। ज्यादातर खरीद निर्णय भावना से प्रभावित होते हैं, जिसे न्यूरोमार्केटिंग भलीभांति समझता है।
- आई ट्रैकिंग :** यह तकनीक यह जानने में मदद करती है कि ग्राहक किसी विज्ञापन में सबसे पहले कहाँ देखता है, और सबसे ज्यादा ध्यान किस रंग या शब्द पर आता है।
- ब्रांडिंग में न्यूरोमार्केटिंग का उपयोग :** कई अंतरराष्ट्रीय ब्रांड्स अपने विज्ञापनों में न्यूरो तकनीकों का उपयोग कर उपभोक्ता की भावनात्मक प्रतिक्रिया को समझते हैं और उसी आधार पर अपने उत्पाद डिजाइन करते हैं।
- रंग और डिजाइन का महत्व :** रंगों का हमारे दिमाग पर सीधा प्रभाव पड़ता है, जैसे लाल रंग भूख बढ़ाता है। इसलिए इसे सही उत्पादों की ब्रांडिंग में अधिक उपयोग किया जाता है।
- साउंड और स्मूथिंग :** वीडेल स्टोर या ऐप पर उपयोग होने वाली ध्वनि और स्मूथिंग ग्राहकों को मानसिक रूप से ब्रांड से जोड़ने का कार्य करती हैं।
- उपभोक्ता व्यवहार :** ग्राहक अपने निर्णय केवल तर्क से नहीं, बल्कि भावनाओं, अनुभूतियों और स्मृतियों के आधार पर लेता है। यही न्यूरोमार्केटिंग का मूल आधार है।

करमा हादसा मामले में सरकार को देना होगा हर एक जान का हिसाब : बाबूलाल

● कहा, यह कोई हादसा नहीं, हत्या है

नवीन मेल संवाददाता

रांची। भारतीय जनता पार्टी (भाजपा) के प्रदेश अध्यक्ष और नेता प्रतिपक्ष बाबूलाल मरांडी ने कहा कि रामगढ़ के करमा प्रोजेक्ट में हुए दर्दनाक हादसे की खबर सुनकर मन अत्यंत व्यथित और आक्रोशित है। उन्होंने कहा कि हम इस मामले की उच्चस्तरीय जांच की मांग करते हैं। यह मौत का सिलसिला अब बंद होना चाहिए। इस सरकार को हर एक जान का हिसाब देना होगा।

मरांडी ने शनिवार को सोशल मीडिया 'एक्स' पर लिखा, कोयले की अवैध खदान में हमारे कई श्रमिक भाइयों के दबे होने की आशंका है। मैं ईश्वर से उनकी सलामती की प्रार्थना करता हूं और शोक संतप्त



परिवारों के प्रति अपनी गहरी संवेदना व्यक्त करता हूं। लेकिन यह कोई हादसा नहीं, यह हत्या है। यह हत्या उस भ्रष्ट और गैर जिम्मेदार सरकार की लापरवाही से हुई है, जो दिन के उजाले में चल रहे इस अवैध कारोबार से अपनी आंखें मूंदे बैठी है। कब तक झारखंड के गरीब यूं ही अपनी जान गंवाते रहेंगे?

रांची विश्वविद्यालय के एसएस मेमोरियल कॉलेज में न्यूरोमार्केटिंग पर हुआ कार्यशाला का आयोजन

दिमाग पर कब्जा, बाजार पर राज, यही है न्यूरोमार्केटिंग : डॉ तनुज

● न्यूरोमार्केटिंग ग्राहक और ब्रांड के बीच एक मानसिक संवाद है

● कस्टमर के दिमाग में उतर कर अपना टारगेट पूरा कर रहीं कंपनियां

नवीन मेल संवाददाता

रांची। रांची विश्वविद्यालय के एसएस मेमोरियल कॉलेज के बांबीए विभाग में शनिवार को एकदिवसीय कार्यशाला का आयोजन किया गया। इस कार्यशाला का विषय 'न्यूरोमार्केटिंग : उपभोक्ता के मस्तिष्क को समझना' था। कार्यक्रम की अध्यक्षता करते हुए वीबीए विभाग के सहायक प्राध्यापक डॉ तनुज खत्री ने कहा,



आज के मार्केटिंग युग में वही मार्केटर या कंपनी टिक सकती है, जो ग्राहक के मस्तिष्क को समझती है, क्योंकि अब हमें उत्पाद हमारे सोचने के ढंग, भावनाओं और निर्णय लेने की क्षमता को ध्यान में रखकर बेचे जा रहे हैं। डॉ तनुज ने न्यूरोमार्केटिंग की विस्तृत व्याख्या करते हुए बताया कि यह एक ऐसा क्षेत्र है, जो न्यूरोसाइंस (मस्तिष्क विज्ञान) और

मार्केटिंग के संगम से बना है। इसके अंतर्गत यह अध्ययन किया जाता है कि ग्राहक किस प्रकार सोचता है, महसूस करता है, निर्णय लेता है और प्रतिक्रिया देता है। डॉ तनुज खत्री ने स्पष्ट किया, आज की बड़ी कंपनियां न्यूरोमार्केटिंग की तकनीकों को प्रत्यक्ष रूप से शोध प्रयोगशालाओं में सीमित उपभोक्ताओं पर परीक्षण करती हैं, और अप्रत्यक्ष रूप से आम ग्राहकों

तक ये प्रभाव वीडियो विज्ञापनों, ऐप डिजाइन और वेबसाइट लेआउट के माध्यम से पहुंचाया जाता है। उन्होंने बताया कि वर्तमान समय में ओटीटी ऐप्स, फूड डिलीवरी प्लेटफॉर्म, ई-कॉमर्स वेबसाइट्स और मोबाइल ऐप्स उपभोक्ता के ब्रेन रिस्पॉंस को ध्यान में रखकर अपने डिजाइन, रंग, फीचर्स और विज्ञापन तैयार करते हैं, जिससे ग्राहक का ध्यान खिंचे और भावनात्मक जुड़ाव बने। कार्यशाला में भाग लेने वाले छात्र-छात्राओं में रेशू सिंह, दीपति कुमारी, राजकुमारी, पल्लवी, शिवांश, तनु, प्रखर, मोहित सुजल, अरुणा, कृतिका, स्वीटी, अनमोल, राजलक्ष्मी, सिमरन साहिल जितेश ऋतिक, रोशन, रणबीर, अभिनव, श्रेया, माही, श्वेता, आरुप, मयंक, हर्ष, सौरभ, आदित्य, सूरज, शिवम आदि मौजूद थे।

मंत्री इरफान अंसारी ने दिल्ली में केसी वेणुगोपाल से की मुलाकात



● झारखंड में कांग्रेस पार्टी की स्थिति और भविष्य की रणनीतियों पर की चर्चा

नवीन मेल संवाददाता

रांची। राज्य के स्वास्थ्य मंत्री एवं कांग्रेस विधायक डॉ इरफान अंसारी ने दिल्ली में कांग्रेस के राष्ट्रीय महासचिव केसी वेणुगोपाल से शनिवार को मुलाकात की। वहां उनसे झारखंड कांग्रेस संगठन की स्थिति और भविष्य की रणनीतियों पर व्यापक चर्चा की। मंत्री ने शनिवार को प्रेस रिलीज जारी करते हुए कहा कि उन्होंने वेणुगोपाल को

अपने विभागों की प्रगति कार्य रिपोर्ट और संगठन को मजबूत करने के लिए चल रहे प्रयासों की विस्तार से जानकारी दी है। वेणुगोपाल ने अंसारी के कार्यों की सराहना करते हुए कहा कि मंत्री के समर्पण और ऊर्जा प्रेरणादायक है। संगठन को आप जैसे कर्मठ नेतृत्व की जरूरत है। डॉ इरफान अंसारी ने कहा कि वेणुगोपाल का योगदान हमेशा प्रेरणादायी रहा है। वे पूरी निष्ठा और प्रतिबद्धता के साथ पार्टी और जनसेवा के कार्य करते रहेंगे। मौके पर मंत्री इरफान अंसारी के साथ बरही के पूर्व विधायक उमाशंकर अकेला भी मौजूद थे।

राज्य के छह जिलों में आज भारी बारिश की संभावना

● मौसम विभाग ने जारी किया अर्रेंज अलर्ट

नवीन मेल संवाददाता



रांची। मौसम विभाग ने राज्य के छह जिलों के कुछ स्थानों पर रविवार को भारी बारिश होने की संभावना जताई है। राज्य के जिन जिलों में भारी बारिश होने का अनुमान है, उनमें पूर्वी सिंहभूम, पश्चिमी सिंहभूम, सरायकेला -खरसावां, सिमडेगा, लोहरगंगा और कोडरमा शामिल हैं। इसे लेकर मौसम विभाग अर्रेंज अलर्ट जारी किया है। वहीं, आठ जुलाई तक गर्जन, बारिश और 30-40 किमी की गति से तेज हवा चलने की आशंका है। इधर, शनिवार को रांची और आसपास के इलाकों में बादल छाए रहे। पिछले 24 घंटों के दौरान राज्य

में सबसे अधिक बारिश धनबाद के पटुकी में 60.6 मिमी बारिश रिकॉर्ड की गई।

इस दौरान राज्य के अन्य इलाकों में भी बारिश दर्ज की गई। इनमें धनबाद 36.4, पालगंज 34.6, तोपचांची 34.6, जरमुंडी 31, बोकारो थर्मल 30, नारायणपुर 30, गोविंदपुर डीवीसी 29, महारो 26.4, दुमका 25.2, नंदादीह 20, फुसरो 19 और जमशेदपुर में 18.9 मिमी शामिल है।

सावन में रांची से भागलपुर के बीच स्पेशल ट्रेन चलाई जाए : रघुवर

रांची। पूर्व मुख्यमंत्री रघुवर दास ने रेल मंत्रालय को एक पत्र लिखा है। अपने पत्र में उन्होंने श्रावणी मेले पर रांची से भागलपुर के बीच स्पेशल ट्रेन चलाने का आग्रह किया है। रघुवर दास ने पत्र में लिखा है कि श्रावणी मेला हिंदू धर्म के अनुयायियों के लिए एक महत्वपूर्ण धार्मिक आयोजन है। इस दौरान हजारों श्रद्धालु रांची और आसपास के क्षेत्रों से सुलतानगंज से गंगाजल लेकर लगभग 105 किलोमीटर की पदयात्रा कर देवघर स्थित बाबा

बैद्यनाथ धाम में जल अर्पण करने जाते हैं। राज्य के पूर्व मुख्यमंत्री ने पत्र में लिखा है कि वर्तमान में रांची-भागलपुर एक्सप्रेस सप्ताह में केवल तीन दिन (मंगलवार, गुरुवार और शनिवार) चलती है। इससे श्रद्धालुओं को परेशानी का सामना करना पड़ता है।रघुवर दास ने मांग की है कि 11 जुलाई से 31 अगस्त 2025 तक अन्य चार दिन (रविवार, सोमवार, बुधवार और शुक्रवार) भी विशेष ट्रेन का संचालन किया जाए। इससे अधिक से अधिक श्रद्धालु आसानी और सुरक्षित तरीके से यात्रा कर सकेंगे।

भक्तों की सेवा के लिए देवघर में सेवा शिविर लगाएगा न्यास

● 11 जुलाई से सभी कांवरिया, डाक बम, दंडी बम को दी जाएगी सेवा

(खिचड़ी), महाभंडारा का भोजन, दर्दीनवारक सेंक, दर्द निवारक दवाओं से सेवा प्रदान की जाएगी। 11 जुलाई 2025 से सभी कांवरिया, डाक बम, दंडी बम को यह सेवा दी जाएगी।

शिविर के लिए समिति के अध्यक्ष सागरमल अग्रवाल और मुगरी गोयल के नेतृत्व में शिविर सामग्री लेकर ट्रक को समिति के गण्यमान्य सदस्यों की उपस्थिति में हर हर महादेव के जयघोष के साथ रवाना किया गया। इस मौके पर समिति के रमेश अग्रवाल, सुनील सिंघानिया, सुनील जालान, गोपाल शर्मा, भरत बमाड़िया, भरत अग्रवाल, संतोष जायसवाल, चमनलाल टांक, जुगल जालान सहित कई सदस्य मौजूद थे।

रामविलास पासवान के विचार और संघर्ष पार्टी के लिए प्रेरणा : बीरेंद्र



नवीन मेल संवाददाता

रांची। लोक जनशक्ति पार्टी (रामविलास) के संस्थापक रामविलास पासवान की जयंती पर शनिवार को रांची में स्मरण सभा और संगठनात्मक बैठक का आयोजन किया गया। यह कार्यक्रम पार्टी के प्रदेश अध्यक्ष बीरेंद्र प्रधान के नेतृत्व में पार्टी कार्यचलित में संपन्न हुआ। कार्यक्रम में रामविलास पासवान

के योगदान, विचारों और दलित-पिछड़ा समाज के प्रति उनके संघर्षों को याद किया गया। संगठनात्मक मजबूती, सदस्यता अभियान और भविष्य की कार्ययोजना पर भी विचार-विमर्श हुआ। इस मौके पर पार्टी के प्रदेश अध्यक्ष बीरेंद्र प्रधान ने सभी कार्यकर्ताओं का आभार व्यक्त करते हुए संगठन को जमीनी स्तर तक मजबूत करने का आह्वान किया।



मन्त्री/सूत्र: सप्तावार के दिन कॉलोनी में घुरती रथ को लेकर कॉलोनी स्थित शिवकि मन्दिर में शाम 5 बजे कॉलोनी की महिलाएँ नर्तन करे एकत्र हुए, जहाँ विश्राम करा भिगतव जगन्नाथ को रथ पर घटा बना कर जगगाया। तत्पश्चात शिवरात्र पूजा अर्चना कर बच्चों द्वारा सज्जित रथ में सवार करा कर स्थिते हुए पुरा कॉलोनी में भ्रमण करायया गया। इस दौरान जय जगन्नाथ के नारे भी लगाते रहे। कॉलोनी रथस्थान में द्वार पर खड़े श्रद्धालुओं के बीच प्रसाद भी वितरण किया गया। स राश्ट्रपति को सफल बनने में अजिना विधाया,तापसी नाथ,रजन्ती बी,शान्तनु आदि का सराहनीय योगदान रहा।

ताजिया जुलूस को लेकर वाहनों के मार्ग में किया गया परिवर्तन

शांतिपूर्वक मनाया जा रहा मुहर्रम का पर्व

पुलिस निरीक्षक व थाना प्रभारी ने जुलूस में भांजी लाठियां

नवीन मेल संवाददाता

बरकट्टा। प्रखंड क्षेत्र में मुहर्रम का पर्व अकीदत के साथ मनाया जा रहा है. शनिवार की सुबह मुहर्रम नवमी का जुलूस बरकट्टा में निकाला गया. जुलूस में बरकट्टाडीह, कोनहराखुर्द मंजार शरिफ, बरकट्टा एवं बरवां गांव के लोग निशान, ताजिया एवं गाजेबाजे के साथ क्षेत्र का भ्रमण किया. बरकट्टा चौक और थाना परिसर में जुलूस एकत्रित होकर पहुंचें। जहां ताज कलब, गुलशन कलब, आजाद कलब समेत अन्य कलबों के खिलाड़ियों ने अस्त्र शस्त्र के साथ अपने कला



कौशल का प्रदर्शन किया. पुलिस निरीक्षक इमदाद अंसारी और थाना प्रभारी गौतम उरांव ने एक दूसरे के साथ तलवार और लाठी का परिचालन किया. मुहर्रम पर विभिन्न अखाड़ों के द्वारा आकर्षक

ताजिया बनाया गया है. पर्व को लेकर ग्राम कोनहराखुर्द, सक्नेज, कोनहराकला, घंघरी, जमुआ, शिलाडीह, बेडोकला, कलहाबाद में भी जुलूस निकाली गईं. प्रखंड क्षेत्र के विभिन्न स्थानों पर कर्बला

हजरत इमाम हुसैन 72 साथियों व परिजनों के संग कर्बला के मैदान में हुए थे शहीद

नवीन मेल संवाददाता



बरही। हिजरी सन 680 में कर्बला की जंग में हक व ईमान का झंडा बुलंद करते हुए हजरत इमाम हुसैन अपने 72 साथियों व परिजनों के संग दुनिया को शांति और अमन का पैगाम देकर शहीद हो गए थे. जंग जितने वाला यजीद व उसकी सेना जंग जीतकर भी हार गया था. इसका एक मात्र काराण यजीद का अत्याचार व बेईमानी था. इसी जुर्म व अत्याचार के खिलाफ मुहर्रम नेकी व शराफत की याद दिलाने का महीना है. मुहर्रम एक ऐसे शहीद की शहीद की इबादत है जिसने जुर्म, फरेब व अत्याचार के खिलाफ झुकने के जगह शहीद होना पसंद किया. बात पैगंबर साहब के इंतकाल के बाद प्रारंभ हुए खलीफा व यजीद के बीच हुए जंग से संबंधित है. मक्का में हिजरी 570 ई में हजरत मोहम्मद साहब के जन्म के बाद अरब की जमीन से मजहब-ए-इस्लाम की शुरु होने की कहानी मिलती है. 40 साल की उम्र में मो साहब को नबूवत (नबी, पैगंबर) हासिल हुई और इस्लाम के अंतिम पैगंबर बने. उनकी सरपरस्ती में इस्लाम खूब बढ़ा.

आजसू के केंद्रीय सचिव ने किया ट्रांसफार्मर का उदघाटन

आजसू लोगों की सेवा के लिए सदैव तत्पर है : मनोज



नवीन मेल संवाददाता

रामगढ़। बोंगाबार कोरी खेत में लगभग 10 दिन पूर्व ट्रांसफार्मर खराब हो जाने से बरसात के इस मौसम में लोगों काफी दिक्कत हो रही थी। जिसके बाद लोगों ने अपनी परेशानी आजसू के केंद्रीय सचिव मनोज कुमार महतो को बताई। जानकारी के उपरांत आजसू के केंद्रीय सचिव ने तुरंत विद्युत विभाग से बात कर 100 केबी का ट्रांसफार्मर उपलब्ध कराया। ट्रांसफार्मर का विधिवत उदघाटन शनिवार को आजसू के केंद्रीय सचिव मनोज कुमार कुमार महतो ने फीता काटकर किया। ट्रांसफार्मर का उदघाटन करते हुए उन्होंने कहा कि आजसू पार्टी हमेशा लोगों की सेवा के लिए हर वक्त तत्पर रहती है। कहा की लोगों

को यदि किसी भी तरह की दिक्कत है तो बताएं हम संबंधित विभाग से बातचीत कर उनकी समस्या को दूर करेंगे। बताया की कोरी खेत वासियों द्वारा उन्हें ट्रांसफार्मर खराब होने की जानकारी दी गई। जिसके बाद उन्होंने विद्युत विभाग से तुरंत सम्पर्क कर 100 केबी का ट्रांसफार्मर उपलब्ध करवाया। ताकि बरसात के इस मौसम में लोगों को परेशानी नही हो। मौके पर ब्राह्मदेव महतो, त्रिभुवन महतो, राहुल कुमार, मुकेश कुमार, भुनेश्वर महतो, लक्ष्मण साव, राजू महतो, उदय महतो, राजेश साव, कालिया महतो, कोलेश्वर महतो, रामधन महतो, प्रकाश साव, संजय महतो, किशोरी महतो, विनोद साव, ललन प्रजापति, कामेश्वर महतो, छोटू महतो सहित अन्य उपस्थित थे।

4 टन अवैध पोड़ा कोयला लदा ट्रक जब्त, दो गिरफ्तार, चार नामजद

● **पुलिस ने वाहन का पीछा करते हुए पंचमाधव स्थित ओवरब्रिज के पास ओवरटेक किया. इस दौरान ट्रक चालक ने पुलिस के वाहन को टक्कर मारने का प्रयास भी किया.जिससे पुलिस की वाहन सड़क से नीचे उतर गया और दुर्घटनाग्रस्त होने से बचा.**

नवीन मेल संवाददाता

बरही । पुलिस ने 4 टन अवैध पोड़ा कोयला लदा एक सफेद रंग का मालवाहक ट्रक संख्या जेपच 10 डीए 2838 जब्त किया है. उक्त जानकारी प्रेस विज्ञप्ति जारी कर इंस्पेक्टर सह थाना प्रभारी



आभाष कुमार ने दी. जारी विज्ञप्ति के अनुसार शनिवार को ढाई बजे बरसेलत स्थित एएच-19 पुलिस के द्वारा एंटी फ्राइम चेकिंग अभियान चलाया जा रहा था. इसी क्रम में धनबाद की ओर से आने वाली उक्त वाहन जिस पर ऊपर से बांस लदा था.पुलिस ने हाथ देकर रोकने

का प्रयास किया परंतु चालक वाहन को तेजी से भगाने लगा. पुलिस वाहन का पीछा करते हुए पंचमाधव स्थित ओवरब्रिज के पास ओवरटेक किया. इस दौरान ट्रक चालक ने पुलिस की वाहन को टक्कर मारने का प्रयास भी किया.जिससे पुलिस की वाहन सड़क से नीचे उतर गया

और दुर्घटनाग्रस्त होने से बचा. पुलिस ने ट्रक को रोककर लंदे समान की जांच किया तो बांस के नीचे 4 टन अवैध पोड़ा कोयला पाया. तत्काल पुलिस ने ट्रक और ट्रक में सवार दो व्यक्ति मिथलेश कुमार (22 वर्ष) पिता जयकिशुन यादव व मुकेश कुमार (22 वर्ष) पिता सोहन यादव को गिरफ्तार कर थाना लाई. दोनों आरोपी मूल रूप से भोजपुर (बिहार) जिले के लमारी टोला के रहने वाले हैं जो वर्तमान में डुमरी गिरिडीह में रहते हैं. पृष्ठताक के क्रम में गिरफ्तार व्यक्ति ने बताया कि यह कोयला वाहन मालिक मुद्रा यादव पिता सोहन यादव, ग्राम भुली बैंक मोड़ धनबाद के आदेश पर लालू यादव ग्राम डुमरी थाना गिरिडीह के संवेद्योग से अवैध रूप से बिहार भेजा जा रहा था.

सिर्फ हजारीबाग रोड की ओर से आने-जाने वाले वाहन ही बरही चौक से गुजरेंगे: सीओ

बरही। मुहर्रम जुलूस शांतिपूर्ण संपन्न करवाने को लेकर स्थानीय प्रशासन पूरी तरह तैयार है. इसके लिए विशेष पुलिस बल और दंडाधिकारी नियुक्त किए गए हैं. सीओ अमित कुमार किस्कू ने बताया कि जुलूस के दौरान ट्रैफिक बाधित नहीं हो इसके लिए वाहनों के मार्ग में भी आवश्यक परिवर्तन किए गए हैं. उन्होंने बताया कि धनबाद की ओर से आने वाली सभी वाहन बिलैलिया मोड़ से बाईपास होते हुए जाएंगी. जिसमें धनबाद की ओर से पटना जाने वाली वाहन बाईपास मार्ग से होते हुए पेट्रोल पम्प के समीप से सर्विस रोड का प्रयोग करते हुए ओवर ब्रिज के नीचे से गुजरेंगी. चौपारण की ओर से भी तिलैया जाने वाली वाहन भी इसी मार्ग से जायेंगे. गया रोड या हजारीबाग रोड की ओर से आनेवाले वाहन



ही बरही चौक से होकर जायेगी. उन्होंने बताया कि प्रत्येक मोड़ पर दंडाधिकारी प्रतिनियुक्त किए गए हैं जो वाहन चालकों को दिशा बताने का काम करेंगे. इसके अलावा किसी भी प्रकार की समस्या के लिए वाहन चालक प्रशासन से संपर्क कर सकते हैं. सीओ ने सभी लोगों से शांति व्यवस्था बनाए रखने में सकारात्मक सहयोग की अपील करते हुए सौहार्दपूर्ण तरीको से त्योहार मनाने की अपील किया है.

गैस सिलेंडर लंदे ट्रक की चपेट में आने से स्कूटी सवार युवक की मौत

गोला। रामगढ़ बोकारो मुख्य मार्ग पर गोला डीवांसी चौक के पास सड़क दुर्घटना में एक युवक की दर्दनाक मौत हो गई। मृतक की पहचान डाड़ी होसिर निवासी कौशल कुमार पिता अमरलाल चौधरी 21 वर्ष के रूप में हुई है। मृतक पिछले दो महीनों से गोला के एक निजी अस्पताल में कम्पाउंडर का काम करता था। शुक्रवार दोपहर 5.30 बजे के करीब कौशल अपने जान पहचान के मित्र का स्कूटी लेकर मोबाइल बनाने डीचीसी चौक के पास स्थित मोबाइल दुकान जा रहे थे। इसी दौरान गैस सिलेंडर लंदे वाहन ने उनकी स्कूटी को टक्कर मार दी। जिससे युवक बीच सड़क पर गिर गया और ट्रक का चक्का युवक के सिर पर चढ़ गया। इस हादसे में युवक का सिर बुरी तरह से क्षतिग्रस्त हो गया। हादसे के बाद सड़क के दोनों ओर देखते ही देखते वाहनों का जाम लग गया। सूचना पर पहुंची पुलिस ने शव को बच्चे में लेकर थाना ले गई। थाना में विधिक कार्यवाही के बाद शव को पोस्टमार्टम के लिए सदर अस्पताल रामगढ़ भेज दिया गया।

मोहर्रम पर्व को लेकर शांति समिति की बैठक का हुआ समापन

शांति व सौहार्दपूर्ण माहौल में मनाने का लिया गया संकल्प

नवीन मेल संवाददाता

रामगढ़। दुलमी प्रखंड सभागार में आगामी मोहर्रम पर्व को लेकर एक महत्वपूर्ण शांति समिति की बैठक आयोजित की गई। बैठक की अध्यक्षता अंचलाधिकारी किशोरी यादव एवं प्रखंड विकास पदाधिकारी अमित मिश्रा ने की। बैठक में दुलमी प्रखंड बीस सूत्री अध्यक्ष सुधीर मंगलेश, प्रमुख रेणु देवी, उपप्रमुख धर्मधीर महतो के साथ-साथ मोहर्रम कमिटी के अध्यक्ष, सचिव, लाइसेंसधारी, जनप्रतिनिधि, पंचायत प्रतिनिधि, स्थानीय गणमान्य उपस्थित थे। बैठक में यह निर्णय लिया गया कि मोहर्रम का जुलूस तय रूट से ही



निकाला जाएगा। किसी भी प्रकार का भड़काऊ गाना नहीं बजेगा एवं डीजे को ध्वनि सीमा का अनुपालन किया जाएगा। सोशल मीडिया पर कोई फेक या आपत्तिजनक पोस्ट न हो, इसे लेकर सभी को सतर्क किया गया तथा उल्लंघन करने वालों पर कड़ी कार्रवाई की चेतावनी दी

एनएफएसएम योजना के तहत मिनी बीज किट का वितरण

बरही। कृषक मित्र द्वारा तैयार किए गए क्लस्टर के लिए मिनी बीज किट का वितरण किया गया. वितरण कार्यक्रम प्रखंड कृषि सूचना केंद्र में एनएफएसएम योजना के तहत आयोजित की गई थी. उक्त जानकारी बीटीएम राकेश कुमार ने दी. उन्होंने बताया कि इस योजना के तहत किसानों को अरस्टर और उरद के बीज किट उपलब्ध करवाए गए. विभागीय निर्देश के आलोक में 10 कड़ का कलेक्टर तैयार किया जाना था. मौके पर सभी कृषक मित्रों को जिला कार्यालय भेजने के लिए क्लस्टर का जीपीएस फोटो निर्धारित समय तक उपलब्ध करवाने का भी निर्देश दिया गया. वितरण कार्यक्रम बीटीएम व एटीएम सुनीता डुंगुंगा की उपस्थिति में आयोजित किया गया था.

रामविलास पासवान की 79वीं जयंती धूमधाम से मनाई गई



नवीन मेल संवाददाता

रामगढ़। शहर के दुसाध मुहल्ला स्थित पासवान धर्मशाला में 5 जुलाई को लोक जनशक्ति पार्टी और दलित सेना के संस्थापक पदम भूषण से सम्मानित स्वर्गीय रामविलास पासवान की 79वीं जयंती जिला अध्यक्ष केवल पासवान के नेतृत्व में धूमधाम से मनाई गई। इस मौके पर पार्टी के जिलाध्यक्ष एवं नगर पदाधिकारियों द्वारा रामविलास पासवान के चित्र पर पुष्प अर्पित कर उन्हें नमन किया गया। साथ ही पार्टी सदस्यों ने उनकी जयंती के कार्ड काटकर और एक दूसरे को खिलाकर उनकी

जयंती की खुशी मनाई। मौके पर जिलाध्यक्ष केवल पासवान ने कहा की स्वर्गीय रामविलास पासवान ने खगाड़िया के काफी दुरुह इलाके शहरबननी से निकाल कर दिल्ली की सत्ता तक का सफर अपनी संघर्ष के बूते तय किया था। इसके बाद उन्होंने कभी पीछे मुड़कर नहीं देखा। पांच दशक तक देश के राजनीति में छाए रहे। इस दौरान दो बार उन्होंने सर्वोच्च मंतों से जीतने का विश्व रिकॉर्ड भी बनाया था। कहा कि स्वर्गीय रामविलास पासवान देश के 6 प्रधानमंत्रियों की कैबिनेट में मंत्री रहे। राजनीति नब्ब को वे बहुत अच्छे तरीके से समझते थे।

रांची, रविवार, 06 जुलाई 2025

न्यूज बॉक्स

एसडीओ ने अनुमंडल क्षेत्र में लागू किया निषेधाज्ञा, दिशा निर्देश जारी

बरही । मुहर्रम के मद्देनजर एसडीओ जोहन टुडू ने बरही अनुमंडल क्षेत्र में बीएनएस की धारा 163 के तहत निषेधाज्ञा की घोषणा किया है. जो आगामी 7 जुलाई तक प्रभावी रहेगा. यह आदेश मुहर्रम के दौरान शांति व्यवस्था बनाए रखने के उद्देश्य से किया गया है. इसके लागू होते ही ताजिया जुलूस/तलवार/अकस्मात अभ्यास/लाठी इत्यादि के साथ जुलूस पर रोक, बिना पूर्व अनुमति के किसी प्रकार का जुलूस निकालना प्रतिबंधित और किसी भी प्रकार के धार्मिक, सामाजिक कार्यक्रम में लाउडस्पीकर के उपयोग पर नियंत्रण रहेगा. साम्प्रदायिक भावना को भड़काने वाले किसी भी प्रकार के वयान, पोस्टर, बैनर, नारा, भाषण के साथ सार्वजनिक स्थानों पर विस्फोटक या घातक वस्तुओं के साथ घूमना प्रतिबंधित रहेगा. सोशल मीडिया पर आपत्तिजनक एवं साम्प्रदायिक पोस्ट पोस्ट या फारवर्ड करने पर सख्त कार्रवाई होगी. रात्रि 10:00 बजे से प्रातः 6:00 बजे तक ध्वनि विस्तारक यंत्र का उपयोग प्रतिबंधित रहेगा. यह आदेश बिना प्रशासनिक अनुमति के विवाह, अंतिम संस्कार या अन्य समारोहों में भी प्रभावी रहेगा

मुहर्रम को लेकर गोरहर पुलिस ने किया पलैग मार्च



बरकट्टा। मुहर्रम पर्व शांतिपूर्ण तरीके से मनाने को लेकर गोरहर थाना पुलिस ने शिलाडीह में पलैग मार्च निकाला. गोरहर थाना प्रभारी सोनू कुमार ने बताया कि त्योहार को शांति पूर्वक मनाना है. पुलिस आपके साथ हमेशा खड़ी है. पुलिस की असामाजिक तत्वों एवं शरारती तत्वों पर विशेष निगाह रहेगी. किसी भी तरह के अफवाह पर ध्यान न देने की अपील की. मौके एसआई सिकन्दर तामसोए, एएसआई शिवदत्त त्रिपाठी, राजेंद्र प्रसाद, सुरेश राम समेत पुलिस के सभी जवान शामिल थे.

वज्रपात होने से एक मवेशी की हुई मौत मुआवजे की मांग



बरकट्टा। प्रखंड क्षेत्र के ग्राम बंडासिंगा निवासी मोहन साव के घर के पास शनिवार सुबह 6:00 बजे वज्रपात होने से उसका एक बैल मर गया तथा मिट्टी के घर के छप्पर को भी नुकसान हुआ। गनीमत रही कि किसी व्यक्ति को नुकसान नहीं हुआ। मौके पर बेलकपी पंचायत के पूर्व मुखिया प्रतिनिधि अर्जुन राणा घटनास्थल पर पहुंचे और जायजा लिया। अर्जुन राणा ने बताया कि यह नौहायत ही गरीब परिवार से है। पिछले एक सप्ताह पूर्व ही 35000 में यह बैल को कृषि कार्य हेतु लिया था लेकिन अब वज्रपात होने के कारण बैल मार गया। अब इनके बीच खेती करना एक मुश्किल भरा कार्य हो गया है। उन्होंने पीड़ित परिवार को सरकार से मुआवजा दिलाने की मांग किया है।

आंगनवाड़ी सेविका ने इलाज के लिए लोगों से मांगी आर्थिक सहयोग



बरकट्टा। प्रखंड क्षेत्र के चेचकपी पंचायत अंतर्गत डुमरडीहा आंगनवाड़ी केंद्र (211) की सेविका सोनिया देवी पति स्वर्गीय शिवदेव सुर्म्फ का बीते दो सप्ताह पूर्व बारिश के कारण घर का दीवार गिरने से दोनों पैर टूट गया था। तत्पश्चात अभी उसका हजारीबाग स्थित किरण नर्सिंग होम में इलाज चल रहा है। डॉक्टर ने पैर में स्टील डालने की सलाह दी है। इसमें लगभग डेढ़ लाख रुपए खर्च बताया गया है। साथ ही साथ चार यूनिट ब्लड चढ़ाने के लिए कहा है। घायल सोनिया देवी ने सभी जनप्रतिनिधियों, सामाजिक कार्यकर्ताओं और आंगनवाड़ी सेविकाओं से आर्थिक सहयोग करने की अपील की है ताकि उनका इलाज हो सके। उनका अकाउंट नंबर 482510110000831 बैंक ऑफ इंडिया शाखा बरकट्टा है।

छत्तर मांडू से 4 मवेशियों की चोरी किसान हुए चिंतित

रामगढ़ । जिला के छत्तर मांडू वासी इन दिनों गांव में लगातार हो रही मवेशियों की चोरी को लेकर चिंतित हैं। में लोग इन दिनों मवेशियों की चोरी से परेशान हैं। इस मामले को लेकर स्थानीय निवासी पुरूषोत्तम सिंह ने शनिवारको बताया कि दो दिन पूर्व उनकी एक गोली रंग की गाय और बछिया चोरी हो गई। उन्होंने बताया कि अपने मवेशियों की खोजबीन का वे पूरा प्रयास कर रहे हैं बावजूद इसके अबतक मवेशियों का पता नहीं चल पाया है। जबकि छत्तर मांडू के एक अन्य व्यक्ति अमलेश सिंह द्वारा कहा गया कि कुछ दिनों पूर्व उनकी भी एक सफेद रंग की गाय और बछिया चोरी हो गई है। उन्होंने बताया कि वे मवेशियों की खोजबीन का काफी प्रयास कर रहे हैं पर मवेशियों का पता नहीं चल पाया है। पुरूषोत्तम सिंह द्वारा कहा गया है कि यदि किन्ही को हमारे मवेशियों के बारे में कोई जानकारी हो तो मो नं 7004688414 पर सूचित करें। कहा की सूचना देने वाले को 1100 हम देंगे।

केदला परियोजना का पंप खराब, जलापूर्ति बाधित

केदला। केदला परियोजना के छह नंबर बंद खदान में लगा पंप खराब हो गया है। जिसकी वजह से चार दिनों से जलापूर्ति बाधित है। यहां पर रहने वाले लोगों का किस्मत ही खराब है। पहले से ही केदला नगर वासियों को इस बरसात में भी 10-12 दिन पर मात्र एक घंटा सीसीएल प्रबंधन की ओर से पानी दिया जा रहा है। जिसके कारण नगर के बीस नंबर कॉलोनी, 14 नंबर कॉलोनी, कोरमैन कॉलोनी, होस्पिटल कॉलोनी, सहित अन्य हजारों घरों में पानी के लिए त्राहीभाष मचा हुआ है।

सिमडेगा में बाल श्रम उन्मूलन पर उपायुक्त की समीक्षा बैठक

धावा दल को होटल-ढाबों में मासिक निरीक्षण अभियान चलाने का निर्देश



नवीन मेल संवाददाता

सिमडेगा। उपायुक्त सिमडेगा कंचन सिंह की अध्यक्षता में बाल एवं अल्प व्यस्क श्रमिक अधिनियम से संबंधित जिला स्तरीय टास्क फोर्स की समीक्षा बैठक का आयोजन किया गया। बैठक में पुलिस अधीक्षक एम. अर्शी, उप विकास आयुक्त दीपांकर चौधरी, अपर समाहर्ता ज्ञानेन्द्र, श्रम अधीक्षक पुनित मिंज, जिला नियोजन पदाधिकारी आशा मैक्सिमा लकड़ा, शिक्षा पदाधिकारी मिथलेश केरकेट्टा समेत कई पदाधिकारी उपस्थित थे।बैठक में बाल श्रमिकों के रेस्क्यू अभियान,

छापेमारी गतिविधियों एवं बाल श्रम अधिनियम के अंतर्गत की गई कार्रवाई की विस्तारपूर्वक समीक्षा की गई। उपायुक्त ने लंबित मामलों में शीघ्र प्राथमिकी दर्ज करने का निर्देश दिया। उन्होंने कहा कि यदि कोई विद्यालयी छात्र 30 दिनों से अधिक अनुपस्थित पाया जाता है तो संबंधित प्रधानाध्यापक उसकी समीक्षा कर संबंधित डाटा विभाग को उपलब्ध कराएं।इसके अतिरिक्त, बैठक में यह निर्देश दिया गया कि जिले में दो बैक खातों का संधारण कर बाल श्रमिकों के पुनर्वास-सह-कल्याण कोष का प्रबंधन किया जाए। किसी भी प्रतिष्ठान द्वारा बाल श्रमिक को नियोजित करने की स्थिति में

20,000 की राशि उस प्रतिष्ठान से वसूली जाए, जिसका उपयोग जिला स्तरीय समिति द्वारा पुनर्वास हेतु किया जाएगा।उपायुक्त ने निर्देशित किया कि गठित धावा दल प्रत्येक माह होटल, ढाबा, गैराज और अन्य प्रतिष्ठानों में निरीक्षण अभियान चलाते रहें। यदि किसी संस्था में बाल श्रमिक कार्यरत पाए जाते हैं, तो संबंधित पर त्वरित कानूनी कार्रवाई सुनिश्चित की जाए। उपायुक्त ने संबंधित अधिकारियों को बाल श्रमिक उन्मूलन हेतु सतत निगरानी और सख्त कार्यवाही का निर्देश दिया। बैठक में बाल श्रम के समूल उन्मूलन के लिए समन्वित प्रयासों की आवश्यकता पर बल दिया गया।

पूर्व मुखिया जितेंद्र तिवारी की अगुवाई में उपायुक्त को सौंपा गया ज्ञापन

नवीन मेल संवाददाता

कोलेबिरा। प्रखंड मुख्यालय में वर्षों से अधूरे पड़े सार्वजनिक भवनों की समस्या को लेकर कोलेबिरा पंचायत के पूर्व मुखिया जितेंद्र तिवारी के अगुवाई में प्रखंड के बुद्धिजीवी मंच का प्रतिनिधिमंडल ने उपायुक्त सिमडेगा को एक ज्ञापन सौंपा है। उन्होंने बताया कि इन अधूरे भवनों के कारण उन्हें लगातार असुविधाओं का सामना करना पड़ रहा है, विशेषकर विवाह समारोह और सामाजिक कार्यक्रमों के आयोजन में।ग्रामीणों की ओर से दिए गए पत्र में बताया गया है कि वर्ष 2008 से ही कोलेबिरा प्रखंड परिसर में विवाह मंडप भवन का निर्माण कराया जा रहा था, जो आज तक अधूरा है। प्रशासनिक स्वीकृति न मिलने के कारण भवन का कार्य पूरा नहीं हो पाया, जिससे



यह अब जर्जर स्थिति में पहुंच चुका है। इसके अलावा भारत माता मंच, सांस्कृतिक कला भवन, नगर भवन, तथा छात्रावास भवन जैसे अन्य ढांचों का निर्माण तो हुआ, लेकिन उनका उपयोग शुरू नहीं हो पाया।ग्रामीणों ने पत्र में कहा कि यदि विवाह मंडप जैसी आवश्यक सुविधा जल्द चालू नहीं होती है, तो शादी-विवाह जैसे आयोजन गाँवों में पुनः खुले मैदानों में करने की मजबूरी होगी, जिससे पहले जैसी समस्याएं फिर सामने आएंगी।उन्होंने उपायुक्त से विवाह

मंडप तथा भारत माता मंच को शीघ्र जीर्णोद्धार कर उपयोग में लाने की मांग की है, ताकि ग्रामवासियों को इसका लाभ मिल सके। ग्रामीणों ने अपेक्षा जताई है कि प्रशासन इस दिशा में जल्द संज्ञान लेगा और अधूरे भवनों का कार्य पूर्ण कर आमजन को सुविधा उपलब्ध कराएगा।मौके पर जिला परिषद अध्यक्ष रोस प्रतिमा सोरंग,विनोद कुमार,सहदेव प्रसाद,पुरुषोत्तम प्रसाद, अभिषेक प्रसाद,अनुपम बेरू, जगन्नाथ साहू, सहित अन्य लोग उपस्थित थे।

स्वास्थ्य और शिक्षा सुविधाएं और सड़क नहीं होने से बुरी तरह प्रभावित



नवीन मेल संवाददाता

सिमडेगा। पाकरटांड प्रखंड अंतर्गत केसलपुर पंचायत के चुंदयारी गांव की बुनियादी समस्याओं को लेकर भारतीय जनता पार्टी के वरिष्ठ नेता श्रद्धानंद बेसरा ने शनिवार को सिमडेगा उपायुक्त कंचन सिंह से मुलाकात की। उन्होंने ग्रामीणों की ओर से एक ज्ञापन सौंपते हुए शीघ्र समाधान की मांग की।उल्लेखनीय है कि चुंदयारी गांव में आज तक सड़क की सुविधा नहीं है। गांव तक सड़क नहीं होने के कारण बीमार लोगों को खटिया पर दोकर अस्पताल पहुंचाने की घटनाएं अक्सर सामने आती रही हैं। इसके बावजूद अब तक इस दिशा में कोई ठोस

पहल नहीं की गई है।भाजपा नेता श्रद्धानंद बेसरा ने उपायुक्त को ग्रामीणों की इस दिक्कत से अवगत कराते हुए कहा कि चुंदयारी गांव को मुख्य मार्ग से जोड़ने के लिए प्राथमिकता के आधार पर सड़क निर्माण आवश्यक है। उन्होंने कहा कि ऐसी स्थिति में स्वास्थ्य सुविधा, शिक्षा और अन्य आवश्यक सेवाओं तक पहुंच भी प्रभावित होती है।इस मौके पर उपायुक्त कंचन सिंह ने मामले को गंभीरता से लेते हुए शीघ्र जांच व समाधान का आश्वासन दिया। उन्होंने कहा कि संबंधित विभाग से इस दिशा में कार्रवाई करवाई जाएगी।भेंट के दौरान भाजपा युवा मोर्चा जिला अध्यक्ष अनिरुद्ध दांगी, कृष्णा कोटवार, दुर्गेश बड़ाइक सहित अन्य कार्यकर्ता भी उपस्थित थे।

भव्य आयोजन

सलडेगा से निकाली गई भगवान जगन्नाथ की भव्य घूरती रथयात्रा

सिमडेगा में पहली बार निकली जगन्नाथ रथयात्रा

नवीन मेल संवाददाता

सिमडेगा। सलडेगा देवी गुड़ी मन्दिर स्थित मौसी बाड़ी से जोकबहार जगन्नाथ मंदिर तक पहली बार भव्य रथ यात्रा का आयोजन किया गया। इस अवसर पर नौ दिनों तक मौसी बाड़ी के रूप में भगवान जगन्नाथ, सुभद्रा और बलभद्र की पूजा-अर्चना की गई। रथयात्रा से एक दिन पूर्व 24 घंटे का अखंड हरी कीर्तन प्रारंभ हुआ, जिसका समापन शनिवार सुबह हवन-पूजन और भंडारे के आयोजन के साथ हुआ।भंडारे के उपरांत पूरती रथयात्रा निकाली गई, जिसमें तीनों



विग्रहों को रथ पर विराजमान कर हरि बोल और जय जगन्नाथ के जयघोष के बीच भक्तों द्वारा खींचते हुए मुख्य मंदिर जोकबहार पहुंचाया गया। मौकेपर जगह-जगह रथ को रोककर श्रद्धालुओं ने पूजा की। पूरे कार्यक्रम के दौरान भारी संख्या में

श्रद्धालु शामिल हुए।सुरक्षा की दृष्टि से सिमडेगा सदर थाना की पुलिस तैनात रही। कार्यक्रम को सफल बनाने में समिति के जगदीश सिंह, अरुण सिंह, मुरारी प्रसाद, भितेश सिंह, दीपक सोनी समेत अन्य सदस्य सक्रिय रूप से जुटे रहे।

बानो। प्रखंड के हुरदा स्थित भगवान जगन्नाथ स्वामी मंदिर से पारंपरिक घुरती रथ यात्रा शुक्रवार को बड़े ही श्रद्धा और उत्साह के साथ निकाली गई। रथ यात्रा में हजारों श्रद्धालुओं ने भाग लिया और भगवान जगन्नाथ, बलभद्र तथा सुभद्रा के रथ को भक्तिभाव से खींचा।वह भव्य यात्रा मरानी रोड, मौसीबाड़ी और मार्केट कार्लेस होते हुए पुनः हुरदा बाजार स्थित मुख्य मंदिर पहुंची। रथ यात्रा की शुरुआत वैदिक मंत्रोच्चारण के साथ पुरोहित गोपाल दास और दुर्गोधन दास द्वारा पूजा अर्चना कर



की गई।मेले में सांस्कृतिक आकर्षण के रूप में गेनेरर चाटुगढ़ा नृत्य मंडली द्वारा पारंपरिक पैकी नृत्य प्रस्तुत किया गया, जिसे दर्शकों ने खूब सराहा।रथ यात्रा के सफल आयोजन में धनन्यम दास गोस्वामी, सुरेंद्र सिंह, मनदयाल सिंह, सहदेव सिंह, फिर्ग

सिंह, कोजु सिंह, हरिभ सिंह, अजीत सिंह, ओनादी हजाम, देवकरण साहू, बलदेव साहू, पुलेन्द्र साहू सहित अन्य स्थानीय लोगों का सराहनीय योगदान रहा।मेले की व्यस्तता बनाए रखने में गिरदा ओपी भवानी जितेंद्र वर्मा की महत्वपूर्ण भूमिका रही।

नवीन मेल संवाददाता

कोलेबिरा। बड़े भाई बलभद्र बहन सुभद्रा के साथ नौ दिनों तक मौसी के घर रहने के बाद भगवान जगन्नाथ स्वामी अपने घर लौटे।कोलेबिरा प्रखंड के पर्यटन स्थल भंवर पहाड़ गढ़ से निकलने वाली रथयात्रा शनिवार को घूरती रथ यात्रा के साथ संपन्न हो गई।9 दिनों तक मौसी बारे में रहने के बाद भगवान जगन्नाथ प्रभु अपने भाई बहन के साथ रथ में सवार होकर अपने घर लौट गए। इस मौके पर सैकड़ों के संख्या में श्रद्धालुओं के द्वारा हरि बोल के नारे के साथ जगन्नाथ महाप्रभु के रथ को खींचकर पुराना बानो रोड रण बहादुर सिंह चौक मार्केट कंप्लेक्स कोलेबिरा मुख्य चौक थाना चौक भंवर पहाड़ रोड होते हुए भंवर पहाड़गढ़ स्थित भगवान जगन्नाथ स्वामी की मंदिर पहुंच भगवान जगन्नाथ स्वामी की मंदिर परिसर में पहुंचने पर द्वार छोड़ाई कार्यक्रम का भी आयोजन हुआ। द्वार छेकने वाले माता का मांग पूरा होने के बाद विग्रहों को मंदिर परिसर में पुरोहितों के वैदिक मंत्र उच्चारण के साथ स्थापित की गई।

नवीन मेल संवाददाता

कुरडेग। कुरडेग प्रखंड के कुटमाकच्छार गांव में आज श्रद्धा, भक्ति और उल्लास के साथ श्री जगन्नाथ स्वामी की बाहुड़ा रथ यात्रा का आयोजन किया गया। भगवान जगन्नाथ विगत द्वितीया तिथि से मौसीबाड़ी में विराजमान होकर भक्तों की दर्शन दे रहे थे। आज दशमी तिथि को वे भव्य रथ यात्रा के माध्यम से मुख्य मंदिर पुनः विराजमान हुए।भगवान जगन्नाथ स्वामी, श्री बलभद्र और माता सुभद्रा के विग्रहों को पारंपरिक रथ पर विराजमान कर भक्तों ने जयकारों और गाजे-बाजे के साथ रथ खींचते हुए मुख्य मंदिर तक पहुंचाया। रथ यात्रा का यह उत्सव भक्त और भगवान के बीच की दूरी को मिटाने वाला, भक्ति, प्रेम, समानता और सद्भावना का प्रतीक है। यह आयोजन बताता है कि भगवान केवल मंदिरों तक

सीमित नहीं रहते, बल्कि वे जनता के बीच आकर सभी को सुलभ दर्शन देते हैं, चाहे वह किसी भी जाति या धर्म का क्यों न हो।इस शुभ अवसर पर बिरुगढ़ के युवराज कौशलराज सिंहदेव विशेष रूप से उपस्थित रहे। उन्होंने महाप्रभु से सभी के लिए सुख, शांति, समृद्धि और सद्भावना की कामना की और ग्रामीणों एवं प्रशासन के सहयोग से, स्वयं की देखरेख में रथ यात्रा को सफलतापूर्वक संपन्न कराया।इससे पूर्व मौसीबाड़ी में महाआरती का आयोजन हुआ, जिसमें भगवान जगन्नाथ, बलभद्र और सुभद्रा की विधिवत पूजा-अर्चना की गई। प्रसाद वितरण के साथ-साथ मेले का आयोजन भी हुआ, जिसमें लोगों ने पारंपरिक झूले, मिठाइयों और सांस्कृतिक गतिविधियों का आनंद उठाया।पूरे आयोजन में श्रद्धालुओं का उत्साह देखने लायक था और बातावरण भक्ति, आनंद और उल्लास से सराबोर रहा।

कुरडेग में धूमधाम से संपन्न हुई श्री जगन्नाथ स्वामी की बाहुड़ा रथ यात्रा



कोलेबिरा में निकाली गई भगवान श्री जगन्नाथ की घुरती रथ यात्रा



(संख्या OD02CW3831) को रोका गया। बस में सीट संख्या 37, 38 और 39 पर बैठे तीन संदिग्ध यात्रियों की तलाशी ली गई, तो उनके पास से कुल 4.084 किलोग्राम गांजा बरामद किया गया।पुलिस ने तीनों आरोपियों ने स्वीकार किया कि वे गांजा को ओडिशा से लाकर झारखंड होते हुए अन्य राज्यों में तस्करी करने की योजना में थे। पुलिस ने तीनों आरोपियों को गिरफ्तार करते हुए एनडीपीएस एक्ट की धारा 20(b)(ii)(B) के तहत मामला दर्ज कर लिया है।

एसपी अर्शी ने बताया कि खम्मनटांड चेकपोस्ट पर अब तक 150 किलो से अधिक गांजा जब्त किया गया है, जबकि जिले भर में पिछले एक साल के भीतर 250 किलो से अधिक गांजा की जब्तों और कई तस्करी की गिरफ्तारी की गई है।उन्होंने कहा कि नशीले पदार्थों के खिलाफ अभियान आगे भी जारी रहेगा और सिमडेगा पुलिस किसी भी तस्करी को सफल नहीं होने देगी।मौके पर एसडीपीओ बैजू उरांव,थाना प्रभारी मिर्जा उरांव यउपस्थित थे।

न्यूज बॉक्स

हत्या के आरोपी मकरू मांझी को आजीवन कारावास, 20,000 जुर्माने की सजा

सिमडेगा। जलडेगा थाना क्षेत्र के एक दोहरे हत्याकांड के आरोपी को सिमडेगा के प्रधान जिला एवं सत्र न्यायाधीश की अदालत ने आजीवन कारावास और 20,000 का जुर्माना सुनाया है। यह सजा जलडेगा थाना कांड संख्या 33/19, धारा 302 भा.दं.वि. के अंतर्गत सुनाई गई।मामले में अभियुक्त मकरू मांझी, पिता स्व. बिरसा मांझी, ग्राम रोयगा गंडुटोली, थाना जलडेगा को वर्ष 2019 में अपने ही गांव के बिरसु मांझी एवं उनकी पत्नी सुकरो देवी की हत्या के आरोप में दोषी पाया गया। घटना 31 मई 2019 की रात लगभग 11 बजे की है, जब आरोपी ने दोनों पति-पत्नी की पत्थर व टांगी से हमला कर निर्मम हत्या कर दी थी।अगली सुबह 1 जून को सुबह 6 बजे, गांव के ही सुकरु मांझी मामक व्यक्ति ने चौकीदार अर्जुन बड़ाइक को सूचना दी कि मकरू मांझी ने बिरसु मांझी और उनकी पत्नी को हत्या कर दी है। जानकारी के अनुसार हत्या का कारण गांव के कुसुम पेड़ को लेकर पुराना आपसी विवाद था।मामले को अनुसंधानकर्ता पु.अ.नि. बालेश्वर पाण्डेय द्वारा गहन और वैज्ञानिक तरीके से जांच की गई।

दो बाइक के आपस में टक्कर एक युवक की मौत, एक गंभीर रूप से घायल

कुरडेग। थाना क्षेत्र के कुरडेग - सिमडेगा मुख्य मार्ग के झारन के समीप शनिवार को दो बाइक की आमने सामने टक्कर में तीन व्यक्ति घायल हो गये। प्राप्त जानकारी के अनुसार विकास बेसरा पिता गणेश बेसरा और डब्ल्यू मांझी पिता नेहरु मांझी दोनों सागजोर निवासी खेतों के लिए डीजल लेने कुरडेग आ रहे थे।वही राजू नायक पिता बहरु नायक बानाबीरा निवासी कुरडेग से वापस अपने घर जा रहे थे। इसी क्रम में झारन के पास दोनों चालक अनियंत्रित होकर आपस में टक्कर गये जिससे मुख्य सड़क पर गिर पड़े।घटना की जानकारी कुरडेग पुलिस को दी गई जिसके बाद मौके पर पहुंची पुलिस ने एम्बुलेंस उपलब्ध रही होने पर घायलों की स्थिति को देखते हुए सक्की पिक अप से इलाज के लिए कुरडेग अस्पताल लाई। जहाँ चिकित्सकों ने प्राथमिक इलाज के बाद गंभीर रूप से घायल विकास बेसरा और राजू नायक को दोहतर इलाज के लिये सिमडेगा सदर अस्पताल रेफर कर दिया। इधर विकास बेसरा का इलाज के क्रम में सिमडेगा सदर अस्पताल में मौत हो गई।

बानो प्रखंड में जंगली हाथियों का आतंक, वन विभाग ने किया बचाव सामग्री का वितरण

बानो। प्रखंड क्षेत्र में जंगली हाथियों के अलग-अलग झुंडों के सक्रिय रहने से ग्रामीणों में दहशत का माहौल है। हाथियों की आवाजों को देखते हुए वन विभाग बानो द्वारा प्रभावित क्षेत्रों के ग्रामीणों के बीच हाथी से बचाव हेतु सामग्री का वितरण किया गया।वनपाल विवेक कुमार ने बताया कि विभागिय टीम बाघलता, लोवासोकरा, बड़काडुइल समेत आसपास के जंगली इलाकों का दौरा कर ग्रामीणों को टोचें, जुटें बौरा, मशाल जैसी सामग्रियां दी गई। यह सामग्री ग्रामीणों को हाथी भगाने व स्वयं की सुरक्षा के लिए उपलब्ध कराई गई है।वहीं मौके पर रंजर अभय कुमार ने ग्रामीणों से अपील की कि हाथियों की उपस्थिति की सूचना मिलते ही वे सतर्क हो जाएं। उन्होंने सलाह दी कि ग्रामीण घर के बाहर जलावन की व्यवस्था रखें, जिससे हाथी गांव में प्रवेश न कर सकें। इसके अलावा मिर्ची पाउडर या तंबाकू की डंडी जलाकर भी हाथियों को दूर भगाया जा सकता है।

प्लस टू विद्यालय में बाल संसद का गठन पर्यावरण संरक्षण का दिया गया संदेश

बानो। एस.एस. प्लस टू उच्च विद्यालय, बानो में बाल संसद का गठन किया गया। इस अवसर पर विद्यालय के प्रधानाचार्य आनंद कुमार ने नवगठित संसद के प्रधानमंत्री और मंत्रियों को शपथ दिलाई। उन्होंने छात्रों को मंत्रिमंडल की कार्यप्रणाली एवं विद्यालय संचालन में उसकी भूमिका की जानकारी दी।कार्यक्रम के दौरान पर्यावरण संरक्षण पर भी विशेष चर्चा हुई। प्रधानाचार्य ने छात्रों को बताया कि किस प्रकार पर्यावरण के प्रति जागरूक होकर समाज में सकारात्मक बदलाव लाया जा सकता है। इस अवसर पर सभी सुव नियुक्त बाल मंत्री को एक-एक पौधा भेंट किया गया और उनसे पौधारोपण भी कराया गया।कार्यक्रम में विद्यालय के सभी शिक्षक-शिक्षिकाएं उपस्थित रहे और छात्रों को स्वस्थ लोकतंत्र और स्वच्छ पर्यावरण के प्रति प्रेरित किया गया।

लर्निंग लाइसेंस हेतु आए अभ्यर्थियों को दी गई सड़क सुरक्षा नियमों की जानकारी

सिमडेगा। आईटी अक्सिस्टेंट निवेश कुमार (सड़क सुरक्षा) के द्वारा लर्निंग लाइसेंस बनवाने हेतु आए हुए अभ्यर्थियों को सड़क सुरक्षा नियमों से संबंधित आवश्यक प्रशिक्षण एवं जानकारी प्रदान की गई। इस प्रशिक्षण का उद्देश्य आमजन में सड़क सुरक्षा के प्रति जागरूकता फैलाना एवं सड़क दुर्घटनाओं में कमी लाना है।प्रशिक्षण के दौरान प्रतिभागियों को हेलमेट पहनने, सीट बेल्ट लगाने, मोबाइल का प्रयोग न करने, शराब पीकर वाहन न चलाने जैसे महत्वपूर्ण नियमों के बारे में बताया गया। इसके अतिरिक्त हिट एंड रन जैसी गंभीर घटनाओं से बचाव हेतु सावधानियों पर भी विस्तार से जानकारी दी गई। आई.टी. अक्सिस्टेंट ने बताया कि यदि प्रत्येक व्यक्ति ट्रैफिक नियमों का पालन करे और सुरक्षा उपकरणों का उपयोग करे, तो सड़क दुर्घटनाओं को काफी हद तक रोका जा सकता है।इस अवसर पर सभी उपस्थित अभ्यर्थियों ने यह संकल्प लिया कि वे भविष्य में सड़क पर चलते समय स्वयं भी नियमों का पालन करेंगे तथा अन्य लोगों को भी इसके लिए प्रेरित करेंगे।

जिला परिवहन कार्यालय द्वारा मृतक आश्रित को हिट एंड रन मुआवजा दिलाने हेतु पहल

सिमडेगा। जिला परिवहन पदाधिकारी के निर्देश पर सिमडेगा प्रखंड के खुंटी टोली गांव में हाल ही में एक अज्ञात वाहन की टक्कर से एक व्यक्ति की दुखद मृत्यु हो गई। इस घटना के बाद मृतक के परिजनों को हिट एंड रन योजना के तहत मुआवजा दिलाने की प्रक्रिया प्रारंभ की गई है।सड़क सुरक्षा समिति, सिमडेगा के प्रतिनिधियों द्वारा शनिवार को मृतक के घर जाकर आवश्यक विवरण संकलित किया गया एवं आश्रित को मुआवजा दिलाने हेतु निर्धारित हिट एंड रन मुआवजा आवेदन फार्म जनेरेट करने की प्रक्रिया शुरू की गई। यह पहल सड़क दुर्घटनाओं में मृत व्यक्तियों के परिजनों को शीघ्र न्याय एवं आर्थिक सहायता प्रदान करने के उद्देश्य से की गई है।सड़क सुरक्षा मैनेजर ने आश्वासन दिया है कि निर्धारित प्रक्रिया के चहत सभी दस्तावेजों की पूर्ति कर शीघ्र ही मुआवजा राशि निर्गत कराई जाएगी।

फैमिली रेस्टोरेंट का विधायक ने किया उद्घाटन युवाओं के लिए है रोजगार का नया अवसर



सिमडेगा। केलाघाघ डैम परिसर में छोटानापुर फैमिली रेस्टोरेंट का उद्घाटन शनिवार को विधायक भूषण बाड़ा ने फीता काटकर किया। उद्घाटन समारोह में बड़ी संख्या में लोग मौजूद रहे। मौके पर विधायक भूषण बाड़ा ने कहा कि आज सिमडेगा में छोटे-बड़े व्यवसायों के लिए बहुत संभावनाएं हैं। यहाँ का युवा अब स्वरोजगार की राह पकड़ रहा है, जो जिले के विकास के लिए शुभ संकेत है। ऐसे फैमिली रेस्टोरेंट के खुलने से न सिर्फ स्वादित और बेहतर सेवा लोगों को मिलेगी। बल्कि स्थानीय युवाओं के लिए रोजगार के अवसर भी पैदा होंगे। उन्होंने रेस्टोरेंट संचालक सत्या महतो और उनकी पूरी टीम को बधाई दी। साथ ही कहा कि यह रेस्टोरेंट जिले में व्यवसायिक क्षेत्र में एक मिसाल बनेगा। मौके पर जिला विधायक प्रतिनिधि सतोष सिंह, विधायक प्रतिनिधि एजाज अहमद,20 सूत्री अध्यक्ष सह उप प्रमुख सिलेबस्टर बघवार,सदर विधायक प्रतिनिधि सलमान खान,नगर विधायक प्रतिनिधि शकील अहमद, विधायक प्रतिनिधि सज्जाद अंसारी, विधायक प्रतिनिधि अख्तर खान,कांग्रेस युवा जिला अध्यक्ष चंदन कुमार सिंह,चैबर ऑफ कॉमर्स के नव निर्वाचित सदस्य लखन गुप्ता,युवा कांग्रेस प्रदेश सचिव वारिश् राणा,संजय तिकरी, साबिर खान,मो. जुनेद आलम,कुरडेग अल्पव्यस्क प्रखंड अध्यक्ष जौशन फ़िर्दौस, डा.इमियाज हुसैन,आदि कांग्रेस कार्यकर्ता और गणमान्य पदाधिकारी मौजूद थे। इधर रेस्टोरेंट के संचालक सत्या महतो ने विधायक का बुके देकर सम्मानित किया।

लगातार हो रही भारी बारिश के बाद धनबाद में भूधंसान

बाल बाल बचे स्थानीय निवासी, सांसद बोले- पुनर्वास नहीं तो काम नहीं



नवीन मेल संवाददाता । धनबाद

बीसीसीएल अग्नि प्रभावित, डेंजर जोन और परियोजना के नजदीक रहने वाले लोगों की तकलीफ खत्म होने का नाम नहीं ले रही है. हैवी ब्लास्टिंग के कारण उनके घरों में दरार आ रही है, जमीन धंस रही है. लगातार भू धंसान के कारण

लोग दहशत में हैं. रामकनाली ओपी क्षेत्र के बीसीसीएल एरिया 4 के केशलपुर में संचालित आउटसोर्सिंग कंपनी द्वारा हैवी ब्लास्टिंग के कारण मुंडा बस्ती में भू-धंसान की घटना सामने आई है, जिससे क्षेत्र के लोगों में दहशत का माहौल है. वहीं मामले में स्थानीय लोगों का कहना है कि वे पिछले डेढ़ साल से यहां रह रहे

साप्ताहिक समीक्षा बैठक में प्रगति लाने का दिया गया निर्देश



मरकच्चो (कोडरमा) । प्रखंड मुख्यालय सभागार में ग्रामीण विकास विभाग एवं पंचायती राज विभाग की योजनाओं का समीक्षा बैठक प्रखंड विकास पदाधिकारी हुलास महतो की अध्यक्षता में शुक्रवार को किया गया। इस दौरान प्रखंड विकास पदाधिकारी ने मनरेगा अंतर्गत लंबित योजनाओं को यथाशीघ्र पूर्ण करने एवं बागवानी योजना में लक्ष्य के अनुरूप जेएसएलपीएस के साथ समन्वय बनाकर नए आम बागवानी की योजनाओं में पीट खुदाई में तेजी लेने का निर्देश दिया गया। लक्ष्य के अनुरूप बिरसा सिंचाई कूप की नई योजना लेने तथा कूप का लंबित भुगतान करने का भी निर्देश दिया गया। रिजर्वेटेड ट्रांजेक्शन को शत प्रतिशत पूर्ण करने एवं प्रति ग्राम कम से कम 5 योजनाओं का क्रियान्वयन करने को कहा गया।अबुआ आवास एवं प्रधानमंत्री आवासों को जल्द से जल्द पूर्ण करने का निर्देश दिए। बैठक में प्रखंड कार्यक्रम पदाधिकारी मनरेगा रवि शंकर ,सहायक अभियंता चितरंजन कुमार,प्रखंड समन्वयक 15वे वित्त शशि कुमार यादव, सभी कनीय अभियंता, पंचायत सचिव, रोजगार सेवक,जनसेवक एवं प्रखंड के कर्मी मौजूद रहे।

विवाहिता ने फांसी लगाकर की आत्महत्या

नवीन मेल संवाददाता

● **शादी के पश्चात कुछ दिनों तक सब कुछ ठीक-ठाक चला। इसके पश्चात ससुराल वाले छोटी छोटी बातों को लेकर उसके साथ कलह करते रहते थे**

कोडरमा थाना क्षेत्र अंतर्गत चंदिडीह गांव में शनिवार की सुबह एक विवाहिता ने फांसी लगाकर आत्महत्या कर ली है। मृतका की पहचान 23 वर्षीय मनीषा कुमारी पति आशुतोष कुमार रजक के रूप में हुई है। मामले की जानकारी देते हुए मृतका के छोटे भाई निवेश ने बताया कि आज सुबह उसे उसकी बहन के घर से फोन आया की वह बीमार है, जल्दी से मिलने आ जाओ। जब वह अपनी बहन के घट चंदिडीह पहुंचा तो देखा कि उसकी बहन एक खपडैल के बने कमरे में बांस में



फंदे से झूल रही थी। जिसके पश्चात उसने इसकी सूचना पुलिस को दी। उसने बताया कि उसकी बहन ने आत्महत्या नहीं की है, बल्कि उसकी हत्या उसके ससुराल वालों द्वारा कर दी गई है। उसने बताया कि उसके बहन की शादी सन 2021 में आशुतोष रजक से हुई थी। शादी के पश्चात कुछ दिनों तक सब कुछ ठीक-ठाक चला। इसके पश्चात ससुराल वाले छोटी छोटी बातों को लेकर उसके साथ कलह करते रहते

मुहर्रम को लेकर जिला प्रशासन सतर्क, सुरक्षा व्यवस्था चाक-चौबंद

धनबाद। मुहर्रम का त्योहार शांति व सौहार्दपूर्ण वातावरण में संपन्न कराने को लेकर धनबाद जिला प्रशासन पूरी तरह सतर्क है। डीसी आदित्य रंजन, एसएसपी प्रभात कुमार व प्रभारी एडीएम लॉ एंड ऑर्डर हेमा प्रसाद ने संयुक्त आदेश जारी किए हैं, जिले को सात ज़ोन में बांटकर सुरक्षा व्यवस्था की गई है। ये ज़ोन हैं धनबाद, कारास,चिरकुड़ा, तोपवांवी, झरिया, गोविंदपुर व टुंडी. प्रत्येक ज़ोन में ज़ोनल डंडाधिकारी व पुलिस पदाधिकारी की प्रतिनियुक्ति की गई है. सभी थाना व ओपी में भी डंडाधिकारी व पुलिस पदाधिकारी मौजूद रहेंगे.

देवघर श्रावणी मेला की तैयारियों को लेकर जिला प्रशासन सक्रिय

पंडा समाज के साथ हुई अहम बैठक



नवीन मेल संवाददाता देवघर। आगामी श्रावणी मेले में श्रद्धालुओं की सुविधा सुनिश्चित करने के लिए जिला प्रशासन और मंदिर प्रबंधन लगातार समन्वय स्थापित कर रहे हैं. इसी कड़ी में उपायुक्त नमन प्रियेश लकड़ा ने पंडा धर्म रक्षिणी सभा के वरिष्ठ सदस्यों के साथ एक महत्वपूर्ण बैठक की. इस बैठक में मंदिर प्रांगण में सुलभ जलापण और श्रावणी मेला

की व्यवस्थाओं पर विस्तृत चर्चा हुई. बैठक में निर्णय लिया गया कि श्रावणी मेले के दौरान रविवार और सोमवार को वीआईपी दर्शन या शीघ्र दर्शन कूपन के माध्यम से दर्शन की अनुमति नहीं होगी. उपायुक्त नमन प्रियेश लकड़ा ने बताया कि सावन माह में अरधा सिरस्टम के माध्यम से ही श्रद्धालुओं को जलाभिषेक कराया जाएगा. वहीं, भादो माह में सप्तर्श दर्शन की अनुमति होगी या अरधा सिरस्टम

भू धंसान से खतरे में हैं लोगों की जान : सांसद चंद्र प्रकाश चौधरी

वहीं सांसद चंद्र प्रकाश चौधरी ने बीसीसीएल प्रबंधन पर लापरवाही का आरोप लगाया है. उनका आरोप है कि बार-बार चेतावनी के बावजूद पुनर्वास की दिशा में ठोस कदम नहीं उठाए जा रहे हैं. सांसद ने स्पष्ट शब्दों में कहा है कि मुंडा बस्ती और पास की कुमार पट्टी के लोगों की जान खतरे में हैं और यदि तत्काल प्रभाव से पुनर्वास के लिए काम नहीं किया गया तो प्रशासन और बीसीसीएल दोनों जिम्मेदार होंगे.

हैं. वे लगातार यहां से शिफ्टिंग को लेकर मांग कर रहे हैं. आसपास की जमीन धीरे धीरे धंस रही है. लोगों का कहना है कि आउटसोर्सिंग के द्वारा, हैवी ब्लास्टिंग की जाती है. ब्लास्टिंग और बारिश के कारण जमीन धंस रही है. लोगों का कहना है कि प्रबंधन के द्वारा एक सप्ताह से सिर्फ आश्वासन दिया जा रहा

है लेकिन कंपनी की ओर से पहल नहीं की जा रही है. हम लोग सिर्फ दूसरी जगह की मांग कर रहे है, जहां हम लोग सुरक्षित रह सके. वही स्थानीय निवासी महादेव यादव ने कहा कि अचानक से मेरा घर धंस गया, जितना समान था वो दब गया है. हम लोग रहने के लिए बस जगह की मांग कर रहे हैं.

सरकारी संपत्तियों की सुरक्षा को लेकर डीसी ने बाउंड्री निर्माण का दिया निर्देश



धनबाद। डीसी आदित्य रंजन ने शनिवार को जिले के प्रमुख स्थानों पर स्थित सरकारी भवनों की सुरक्षा को लेकर अहम बैठक की. उन्होंने सभी सीओ को निर्देश दिया कि अपने-अपने क्षेत्र के अस्पताल, विद्यालय, आंगनबाड़ी केंद्र, कार्यालय समेत अन्य सरकारी संरचनाओं की पहचान करें और जिन परिसरों में बाउंड्री वाल नहीं है वहां शीघ्र बाउंड्री का निर्माण कराएं. साथ ही सभी सरकारी भूमि की सूची तैयार कर उन्हें चिह्नित करने व अतिक्रमण से बचाने के लिए वहां भी बाउंड्री वाल बनाने का निर्देश दिया. बैठक में डीसी ने कई महत्वपूर्ण

मामलों की समीक्षा की. धनबाद में साईस सेंटर निर्माण, स्टील गेट के पास सड़क चौड़ाकरण, एसएनएमएमसीएच में बाउंड्री वाल निर्माण तथा पंपु तालाब के जर्णोंद्वार की प्रगति की जानकारी ली. बैठक में अपर समाहर्ता विनोद कुमार, एसडीओ राजेश कुमार, जिला भू-अर्जन पदाधिकारी राम नारायण खलको, भवन प्रमंडल के कार्यपालक अभियंता, बीआईटी सिंदरी के निदेशक, बीबीएमकेयू के रजिस्ट्रार, धनबाद पॉलिटेक्निक और आईटीआई के प्राचार्य, जिला पीएमयू के अधिकारी रूपेश कुमार मिश्रा, संजय झा सहित अन्य अधिकारी उपस्थित थे.

सड़क हादसे में दो की मौत कार के उड़े परखच्चे



सड़क हादसे में मौत हो गई है. जीटी रोड धनबाद राजगंज में सड़क हादसा हुआ है. किसी अज्ञात के द्वारा उनके परिजन को फोन पर जानकारी दी गई और कहा गया कि दोनों की मौत हो चुकी है. दोनों एक कार में सवार थे, जो दुर्घटनाग्रस्त हो गई. सूचना मिलने के बाद परिजन व अन्य व्यवसायियों का अस्पताल में तांता लग गया. परिजनों का अस्पताल में रो रोकर बुरा हाल है. शवों को एसएनएमएमसीएच अस्पताल से पोस्टमार्टम हाउस भेज दिया गया है. दोनों कोलकाता में रहकर बिजनेस मैनेजमेंट की पढ़ाई कर रहे थे. दोनों अच्छे मित्र थे और कल ही कोलकाता से अपने घर पहुंचे थे। व्यवसायी शांतनु चंद्रा ने बताया कि धनबाद के दो प्रतिष्ठित व्यवसायी विशाल कृष्णानी और हृदयाल सिंह के बेटे की आज

है. विशाल कृष्णानी के बेटे का नाम साहिल कृष्णानी है. वहीं, हृदयाल सिंह की धनसार थाना क्षेत्र के जोड़ाफाटक में ऑटो पाटर्स की दुकान है. हृदयाल सिंह के बेटे का नाम अनमोल सिंह हैं. दोनों कोलकाता में रहकर बिजनेस मैनेजमेंट की पढ़ाई कर रहे थे. आज सुबह दोनों कार लेकर जीटी रोड पर निकले थे. हांरा राजगंज थाना क्षेत्र के डोमनपुर पेट्रोल पंप के समीप उनकी कार दुर्घटनाग्रस्त हो गई और दोनों की मौत मौके पर ही हो गई.

ऐश पौंड में दो हाथियों के देखे जाने से लोगों में दहशत का माहौल



कोडरमा। कोडरमा थर्मल पावर प्लांट के विस्तारीकरण के साथ निर्माणाधीन ऐश पौंड में झुंड से बिछड़े दो हाथी फंस गए हैं, जिन्हें बाहर निकलने का रास्ता नहीं मिल रहा है। ऐश पौंड में अचानक दो विशालकाय हाथियों के देखे जाने से आसपास के लोगों में दहशत का माहौल है। वहीं दूसरी तरफ ऐश पौंड से हाथियों को रेस्क्यू करने के लिए बंगाल के बांकुड़ा से बुलाई गई स्पेशल टीम का इंतजार किया जा रहा है। तकरीबन ढाई सौ एकड़ से अधिक भूमि पर इस ऐश पौंड का निर्माण किया जा रहा है। ऐश पौंड से सेट दक्षिणी छोर पर निर्माणाधीन बाउंड्री से जगह बनाकर हाथी प्लांट परिसर में दाखिल हुए और ऐश पौंड में जाकर फस गए हैं। ऐश पौंड के चारों ओर तकरीबन 25 से 30 फीट ऊंचे बंद का निर्माण किया गया है, जिसके कारण हाथियों को पॉन्ड से बाहर निकलने का रास्ता नहीं मिल रहा है। ड़ोन कैमरे की मदद से हाथियों के मूवमेंट पर नजर रखी जा रही है। फिलहाल रंजर रविंद्र कुमार की अगवाई में वन विभाग की टीम मौके पर पहुंची हुई है, जबकि प्लांट के चीफ इंजीनियर मनोज ठाकुर ने भी घटनास्थल का मुावना किया और आम लोगों से इस क्षेत्र में आवाजाही कम करने की अपील की। उन्होंने कहा कि वन विभाग की टीम मौके पर पहुंच चुकी है।

खेल संरचना के विकास को लेकर उपायुक्त ने विभिन्न स्थलों का किया निरीक्षण



कोडरमा। जिले में खेलकूद गतिविधियों को बढ़ावा देने और युवाओं को बेहतर खेल सुविधा उपलब्ध कराने के उद्देश्य से उपायुक्त ऋतुराज द्वारा बागीटांड स्थित इनडोर स्टेडियम का निरीक्षण किया गया। निरीक्षण के दौरान उन्होंने स्टेडियम में उपलब्ध सुविधाओं की समीक्षा की तथा आवश्यक सुधार हेतु संबंधित पदाधिकारियों को आवश्यक दिशा-निर्देश दिए।इसके उपरांत उपायुक्त ने गुनो स्थित निर्माणाधीन स्टेडियम का जायजा लिया और कार्य की प्रगति पर संतोष व्यक्त करते हुए निर्माण कार्य को यथाशीघ्र पूर्ण करने के निर्देश दिए। उपायुक्त ने यह भी कहा कि युवाओं को उच्च स्तरीय खेल अवसरचना उपलब्ध कराना जिला प्रशासन की प्राथमिका है।इसी क्रम में उन्होंने करमा स्थित चिह्नित स्थल का निरीक्षण कर वहीं स्पोर्ट्स कॉम्प्लेक्स विकसित करने हेतु संबंधित विभाग को आवश्यक निर्देश जारी किए। उपायुक्त ने कहा कि इस कॉम्प्लेक्स के निर्माण से ग्रामीण क्षेत्रों में भी खेल प्रतिभाओं को उभारने का अवसर मिलेगा। वहां साफ-सफाई की व्यवस्था सुनिश्चित करने एवं श्रद्धालुओं के लिए पेयजल जैसी मूलभूत सुविधाएं उपलब्ध कराने का निर्देश संबंधित अधिकारियों को दिया।निरीक्षण के दौरान उप विकास आयुक्त रवि जैन, जिला खेल पदाधिकारी कैलाश राम सहित अन्य पदाधिकारी एवं कर्मीरही उपस्थित थे।

न्यूज बॉक्स

कुख्यात नक्सली प्रभात मुंडा के खिलाफ इशतेहार चरपा



चाईबासा। पुलिस ने कराईकेला थाना क्षेत्र में कुख्यात नक्सली प्रभात मुंडा उर्फ मुखिया के खिलाफ ढोल-नगाड़े के साथ उसके पेतुक घर हाड़ारलामा अड़ुकी में इशतेहार चरपा किया है। प्रभात मुंडा पर कराईकेला थाना में कई मामले दर्ज हैं, जिनमें आर्म्स एक्ट और सीएलए एक्ट के तहत मामले शामिल हैं।आरोपी के खिलाफ कराईकेला थाना में कांड संख्या 13/23, 15/24 और 17/24 दर्ज हैं। चाईबासा पुलिस ने प्रभात मुंडा के खिलाफ इशतेहार चरपा कर उसे आत्मसमर्पण करने या गिरफ्तारी के लिए प्रस्तुत होने की चेतावनी दी है। पुलिस उसकी गिरफ्तारी के लिए लगातार प्रयास कर रही है। प्रभात मुंडा कुख्यात नक्सली है और वह अमित मुंडा दस्ते के साथ मिलकर विध्वंसक गतिविधियों में शामिल रहा है। पुलिस उसकी गतिविधियों पर नजर रखे हुए है और जल्द ही उसे गिरफ्तार करने की कोशिश कर रही है।

राष्ट्रीय जनता दल का 29 वां स्थापना दिवस मना,कटा केक, फ़हराया गया राजद का झंडा



कोडरमा। 1997 में लालू प्रसाद यादव के नेतृत्व में बनीं राष्ट्रीय जनता दल (राजद) का 29 वां स्थापना दिवस हषोल्लास के साथ शनिवार को मनाया गया। स्थापना दिवस पर झुमरीतिरिया के विशुनपुर आश्रम रोड स्थित राजद प्रधान कार्यालय में पार्टी का झंडा नगर अध्यक्ष चनश्याम तुरी ने फहराया।साथ ही केक काटकर स्थापना दिवस मनाया गया।स्थापना दिवस कार्यक्रम की अध्यक्षता नगर अध्यक्ष चनश्याम तुरी ने किया। जबकि संचालन अब्दुल वाहिद ने किया। वक्ताओं ने कार्यक्रम में संबोधित करते हुए कहा कि राष्ट्रीय जनता दल का गठन गरीब, गुरबां और शोषितों की आवाज़ बुलंद करने के लिए की गई थी। सामाजिक परिवर्तन के योद्धा लालू प्रसाद यादव ने हाशिये पर खड़े अंतिम व्यक्ति को अन्याय के खिलाफ उठ खड़े होने की ताकत दी। संविधान और लोकतंत्र की ताकत ने परिवर्तन की राह सुनिश्चित किया और सामाजिक न्याय के नारे को मुकम्मल किया। वक्ताओं ने कहा कि देश में अब सत्ता का चरित्र और चेहरा बदल गया है, साम्प्रदायिक ध्रुवीकरण के जरिये गरीबो, पिछड़े और दलितों, अकलियतों को एकता को तोड़ा जा रहा।बाबा साहब के संविधान को बदलकर आरएसएस की विचारों को थोपा जा रहा।

बेलगड़िया टाउनशिप के मकानों को लीज पर देने की प्रक्रिया तेज

धनबाद। झरिया पुनर्वास एवं विकास प्राधिकार के तहत बेलगड़िया टाउनशिप में आवंटित मकानों को लीज पर देने की प्रक्रिया तेज हो गई है। धनबाद के डीसी आदित्य रंजन की अध्यक्षता में शुक्रवार को समाहरणालय में इस मुद्दे पर समीक्षा बैठक हुई. बैठक में उन परिवारों को मकान की लीज डीड (पट्टा) प्रदान करने के संबंध में चर्चा हुई जो पहले से टाउनशिप में रहे रहे हैं या जिन्हें हाल ही में मकान आवंटित हुए हैं. डीसी ने बीसीसीएल के जीएम इस्टेट, जीएम झरिया मास्टर प्लान, सब रजिस्ट्रार व जेआरडीए को आपसी समन्वय के साथ सुव्यवस्थित योजना तैयार करने का निर्देश दिया. कहा कि लीज प्रक्रिया को पारदर्शी व सुगम बनाया जाए, ताकि लाभुकों को जल्द से जल्द कानूनी रूप से मकान का अधिकार प्राप्त हो सके. बैठक में बीसीसीएल के जीएम इस्टेट, जीएम झरिया मास्टर प्लान, सब रजिस्ट्रार धनबाद और JRDA की पूरी टीम मौजूद रही. सभी को तय समयसीमा के भीतर जिम्मेदारियों के निर्वहन का निर्देश दिया गया.

OFFICE OF THE EXECUTIVE ENGINEER SOIL INVESTIGATION DIVISION, ADVANCE PLANNING, ROAD CONSTRUCTION DEPARTMENT,RANCHI NirupanBhawan,3 rd Floor,Room No. 401,56-Set, Doranda,Ranchi-834002	
e-Procurement (Very Short Tender Notice) Letter of Invitation (LOI) No.-17/2025-26 2nd Call	
e-Tender Ref No:--RCD/SID/AP/RAN/17/2025-26 Date:- 03.07.2025	
1	Name Of Work Consultancy Services for Preparation of Detailed Project Report for widening & Strengthening/Reconstruction of Road from Bandhindi Tracker Stand to Surajmoro including replacement/New Proposal of Culverts, Bridges, ROBs, RUB's , Complete Land Acquisition Plan including Ownership details all complete as per latest guidelines, Resettlement and Rehabilitation Proposal, Forest Diversion Proposal and Utility Shifting Proposal in details etc. as required by the Department (If any) under Bokaro District in the State of Jharkhand. (Tentative Length 07.00 K.m.) *Empanelled consultant with RCD under category-I vide letter No. 3063(S) WE Dated 22.08.2022&re allowed to Bid.
2	Tentative Length 07.00 K.m
3	Period of Completion of Work 30 Days
4	Cost of Tender documents Rs 5,000/- (Five Thousand) only. Non refundable Fee.Tender fee will be received through online mode only. The quotationshave to deposit a fixed amount of Rs 15,000 as Earnest Money. As per the Departmental Letter no-4652(S) dated 06.10.2023, cost of tender document and Earnest Money Deposit be received in online mode only through e-procurement (http://jharkhandtenders.gov.in) by internet banking/NEFT/RTGS facility as per Standard Operating sisim Procedure (SOP) issued by Information Technology & eGovernance Department, Government ofJharkhand vide letter no-120 dated 03.10.2023.
5	Mode of Bid Submission e-tendering(http://jharkhandtenders.gov.in)
6	Date/Time of Publication of Tender on Website 07.07.2025, 10:30 AM
7	Last Date/Time of Bid Submission 14.07.2025 12:00PM
8	Last Date/Time of Submission of Tender Fee & EMD 14.07.2025 12:00PM
9	Date and Time of Bid opening 15.07.2025 12:30 PM
10	Bid validity 120 days
11	Bid Submission Address Chief Engineer(Communication),Road Construction Department,1 st Floor, Engineer Hostel No.-2, Dhurwa, Ranchi-834004
12	Designation and Contact no. of Tender inviting Officer Executive Engineer, Soil Investigation Division,Advance PlanningRCD, Ranchi Mob- 9905660677.
13	PR No.- 355123 Road (202526) : D
Note:-Only e-Tender shall be accepted. Sd./- (Ravi Shankar Pravaakar), Executive Engineer, Soil Investigation Division, Advance Planning, Road Construction Department,Ranchi	
PR 356604 Road(25-26)#D	





व्यंग्य वचन

अंगूर खट्टे हैं!!

प्रत्येक दिन अखबार वाला बड़े जोखिम भरे स्टाईल से चलती ही साईकिल से अखबार कुछ इस तरह से खींच कर अपने हाथ से फेंकता है कि बालकॉनी से सटी शोशे के खिड़की पर जोर से टकराता है और सुबह छःबजने की सूचना के साथ अखबार आ गया है पता चलता है। हर दिन रस्म अदायगी की तरह अखबार और चाय का साथ बनाते हुए, पन्ना पलटा तो मन प्रसन्न हो उठा, अखबार प्रायोजित लेखकों के बड़े -बड़े लेख जिसमें कुछ इस तरह तस्वीर थी कि देख कर मन सोंच में पड़ गया ! अखिर कैसे ? क्यों?


मनीषा सहाय 'सुमन'

पता नहीं कितने प्रश्नों ने दिमाग के दरवाजे को खटखटा डाला , मन विचलित हुआ ही था कि तभी फोन पर ना! ना! ! घंटी नहीं मैसेज डिलिवरी की टनटनाहट कुछ इस तरह से हुई की अखबार से नजर घुमा फोन हाथ में उठा लिया ! देखा मनन जी के साहित्यिक समूह में तथाकथित लेखक में अपनी खुशी की साझेदारी साझा करते हुए लिखा --”अखबार संदेश में मेरा विस्तृत आलेख पढ़िये और अपने विचार से अवगत कराइये!” बस नीचे बधाईयां का ताँता लग पड़ा। आलेख की विषय वस्तु कुछ ऐसी थी की बड़े से शिवलिंग की तस्वीर, साथ में त्रिशूल ,फूल समझते दर नहीं लगी कि अंदर मतलब शब्दों के भंडारण में क्या छिपा मिलेगा! जग जाहिर है सभी सावान लगने पर धतूरा /भाँग/बेलपत्र/और न जाने क्या क्या इकट्ठा करने में लगे हैं , बस सब प्रायोगिक चीजों का दिव्य दर्शन एक क्षण में आँखों के आगे से गुजर गया, अब पढ़ने को बचा क्या ? तो बस इंटर की अखबारी इमेज को नमन करके अखबार का पन्ना बंद किया । अभी चाय की चुस्की ली ही थी कि फोन की घंटी बज उठी, देखा मनन जी का कॉल था, तो उठाना तो लाजिमी था, मेरा हेलो कहना था कि बस “देखा अपने! अखबार वालों को क्या होता जा रहा है, आधे पेज पर एक आलेख ? कल “प्रभाकर समाचर” पत्र में भी आधे पेज पर इनका ही कबूना था। इस तरह साहित्य का अवशोषण करने वाले लेखकों को शर्म नहीं आती है? उनकी बात का भड़काऊ लहजा और शब्द ‘अवशोषण ‘ सचमुच पूरा रसायन विज्ञान याद आ गया । हॉ में हॉं मिलती मेरी वाणी और होठो पर उभर रही थी मंद मुस्कान! क्योंकि मनन जी की पूरी भड़ास मेरे हृदय में उठ रहे विचारों का साकार रूप वाणी प्रसाद के रूप में परोसा जा रहा था। मेरी आवाज थोड़ी धीमी हुई कि उधर से मनन जी ने खीँज कर कहा...”महोदय आप सुन रही हैं कि सो रही हैं?”मैंने झट से अपनी मनोदशा को संभाला और प्रति उत्तर दिया --”महोदय मैं सुन रही हूँ, और संतोष के पूँट पी रही हूँ। क्योंकि सुबह- सुबह अखबार ने यह आग लगायी है । बेवजह के स्तंभ लगाकर पन्नों की बेवजह बर्बादी नजर आई है । जितनी जगह तस्वीर ने घेरा है, उतनी जगह में मेरी एक बड़ी कहानी अट जाती , कहानी समाजिक लिखती हूँ तो समाज तक कुछ संदेश भी पहुँचाती,पर हमारी यह किस्मत कहीं कि ‘संदेश’ और ‘प्रभाकर’ जैसे अखबार की दहलीज हम चढ़ें! मनन जी उभर से बिफर पड़े ...”मैं तो इसलिये इन लोगों के पास रचना भेजता ही नहीं हूँ! छपने के लिये ।।पर साहित्य का प्रचार कर सकता है पर साहित्य तो नहीं बन सकता है ना! ” मुँह से निकला था “सचमुच बड़ी जबरदस्त बात कह डाली आपने ,चलिए फोन रखती हूँ” और नमन कर फोन रखा और सोंच का एक नया किवाड़ खोला। मनन जी के गहरे कटाक्ष पूर्ण प्रश्न ने कई प्रश्न को मानस पर अंकित कर दिया, पर सुबह -सुबह नकारात्मकता से बचते हुए ,मन ही मन सोंचा --”वह रे मनन जी अंगूर खट्टे हैं!”

गजल



अभिनव अरुण

सभी हालात के गारे मिलेंगे। सियासत में फ़कत नारे मिलेंगे। निकल घर से कभी बाहर भी देखो, सड़क पर लोग बेचारे मिलेंगे। चलो ठेके पे चल के देखते हैं, जहां दिन के थके हारे मिलेंगे। हमारे हाथ में हैं सच का परचम, हमारे हाथ अंगारे मिलेंगे। चहक कर मैं से बच्चा बोलता है, चलो मेले में गुब्बारे मिलेंगे। यहाँ सूखे हुए हैं खेत वेशक, वहीं सड़को पे फ़वारे मिलेंगे। वो जिनके हाथ में तलवार होगी, कभी जीते कभी हारे मिलेंगे। दुआ माँ की सफ़र में साथ रखना, दिखाते रास्ते तारे मिलेंगे। जहां बाज़ार झूठो का सज्रेगा, वहीं सच के भी हरकारे मिलेंगे। अगर हर आदमी जुगनू बने तो, यहाँ कण कण में उजियारे मिलेंगे। जो गंगल से हुए थे बेदखल कल, शहर में आज बंजारे मिलेंगे।

काव्य कोना

कहीं से तो थुरु

कहीं से तो थुरु होना चाहिए दुरशन के विचार दोस्त के बारे में जान लेना चाहिए। पतझड़ का असर वसंत के आगमन तक रहेगा बरसात का हाल , नदी की धार सुना देगी। टहनियों से लगाती हवायें , खुद अपना हाल बयां करती है मन का हाल , चेहरे का भाव बतला देता है। अनजान राह चलने पर जाना पहचाना लगता है तकरार, नज़दीकी की कहानी बतला देती है।

नाग भणि



विजय लक्ष्मी वेदुला

भारत की आजादी के बाद से ही भारत -पाक के संबंध मथुर नहीं रहे जब-तब छिटपुट और कभी गंभीर लड़ाईयां होती ही आ रही हैं देश इसका समसामयिक भुगतान करता आ रहा है।

1965-71 के युद्धों ने शत्रुता को और गहरा कर दिया है। 1971 के युद्ध के कारण पूर्वी पाकिस्तान से बांग्लादेश का निर्माण। 1980 और 90 के दशक तक कश्मीर उग्रवाद का केंद्र बन गया और 1998 में दोनों देशों ने परमाणु हथियारों का परीक्षण किया। फरवरी 1999 में दोनों देशों ने परमाणु संघर्ष की रोकने और शांति पूर्ण तरीकों से अपने विवादों को हल करने के लिए “लाहौर”घोषणा पत्र पर हस्ताक्षर किए। हालांकि यह समझौता युद्ध के एक और दौर को रोकने में विफल रहा। इस प्रकार के कई अन्य प्रकार के युद्ध होते रहे और प्रत्येक ऑपरेशन का एक नाम दिया गया। अब हम वर्तमान समय में उपग्रवी हमला 22 अप्रैल 2025 को पहलगाम में हुआ।

नृशंस हत्या काण्ड जिसमें लोगों को धर्म पूछकर मारा गया। उसमें भी केवल पुरुषों को धर्म पूछकर मारा गया है। स्त्रियों को रोता कलपता छोड़ दिया। तीर्थयात्रियों सहित 26 निर्दोष लोगों की हत्या की गयी थी।

ऑपरेशन सिंदूर भारत द्वारा 7 मई 2025 को किया गया एक सैन्य अभियान था, जो 22 अप्रैल 2025 को पहलगाम में हुए क्रूर आतंकवादी हमले की प्रतिक्रिया के एवज में रात 1:05 बजे

“आने दो बाई को कल... पूछती हूँ उससे... अजी घरों में तो सैकड़ों सामान इधर-उधर पड़े रहते हैं। हर वक़्त सबका ध्यान कैसे रखा जा सकता है? माना कि कल पार्टी से आकर मैंने अपने इयर रिंग्स

टेबल पर रख दिए... तो इसका मतलब वो उठाकर चल देगी...?” मिसेज वर्मा



राष्ट्रकवि दिनकर जी की यह पंक्तियां सार्थक होती हैं

“क्षमा शोभती उस भुजंग को, जिसके पास गरल हो। उसको क्या जो दंतीहीन, विष रहित, विनीत सरल हो। उठी अधीर धधक, पौरुष की अग्रा राग

के शर से। सहनशीलता,क्षमा, दया को तभी ज़ुलता जा है, बल का दर्प चमकता उसके पीछे जब जगमग है।”

से 1 बजे तक चला। यह आतंकवाद के खिलाफ निर्णायक कार्रवाई करने के भारत के संकल्प की और मजबूत बना दिया। यह ऑपरेशन विंग कमांडर ज्योमिका सिंह और कर्नल सोफिया कुरैशी जैसे महत्वपूर्ण लोगों के नेतृत्व में किया गया था, जो मीडिया को जानकारी देने और मिशन के रणनीतिक पहलुओं की देखरेख करने के लिए जिम्मेदार थे। यह ऑपरेशन तीन सेनाओं का प्रयास था, जिसमें भारतीय सेना,नौ सेना एवं वायु सेना ने मिलकर पाकिस्तान और पाकिस्तान के कब्जेवाले जम्मू और कश्मीर (पी ओ जे के) में आतंकी ढाँचे को खत्म करने के लिए काम किया।

इन ठिकानों में जैश -ए-मोहम्मद, लश्कर-ए-तैयबा और हिजबुल मुजाहिदीन जैसे समूहों द्वारा इस्तेमाल किए जाने वाले 9 (नौ) आतंकी शिविर शामिल थे।माना जाता है कि ये शिविर भारत के खिलाफ हमलों की योजना

बनाने और उन्हें अंजाम देने के लिए जिम्मेदार थे। ऑपरेशन को अंजाम देने के लिए भारत ने उच्च-सटीक हथियारों का इस्तेमाल किया, जिसमें कम से कम एक नुकसान हुआ और आतंकी ढाँचे को प्रभावी ढंग से नष्ट किया गया।

भारतीय वायुसेना (आई.ए.एफ.) ने एस सी ए एल पी क्रूज मिसाइल,हैमर प्रिसिजन-गाइडेड बम और लोइटरिंग म्युनिशन जैसी उन्नत प्रणालियों का उपयोग करके महत्वपूर्ण भूमिका निभाई। ये हथियार स्थिर और मोबाइल आतंकवादी स्थलों को निशाना बनाने में अपनी सटीकता और प्रभावशीलता के लिए जाने जाते हैं। एम बी डी ए द्वारा विकसित एस सी ए एल पी क्रूज मिसाइल एक लंबी दूरी की, हवा से प्रक्षेपित मिसाइल है जिसका प्रयोग उच्च सटीकता के साथ गहराई से घिरे लक्ष्यों पर हमला करने के लिए किया जाता है।हैमर बमों का इस्तेमाल मध्यम दूरी हमले के लिए

किया तो मैं पुलिस को बुला लूंगी। वैसे मुझे लगता है कि वह तीन - चार दिनों तक आएंगी नहीं” “लो बेटो भी आ गई कॉलेज से..” “अरे पारूल्..! ये क्या..! तुम्हारे कार्नों में मेरे रिंग्स..? “हां मम्मी..! !सुबह आप वाशरूम में थीं।बाई को झाड़ू लगाते समय मिले तो उसने मुझे दे दिए। मैं पहनकर चली गई...” इयर रिंग्स तो बाई ने उठा कर दे दिए किंतु मिसेज वर्मा उसके सामने नज़रें कैसे उठाएंगी।

ईयर रिंग्स

पड़ोसन से बाई की शिकायत किए जा रही थी। “ सोचा था कि सबरे उठते ही संभाल लूंगी।पर उठते ही काम की चक्की रुके तब न...” “ सब निपटाकर गई तो देखा रिंग्स गायब हैं” “ मिसेज वर्मा! यूं शक करना ठीक नहीं। हो सकता है कहीं नीचे गिर गये हों? “मैंने सब जगह ढूँढ लिया है। कहीं नहीं है!कल अगर बाई ने कुबूल नहीं

मिट्टी बची रहे

बची रहे मिट्टी बड़े रहे कुम्हार बपा रहे उसका चाक उसकी निछा, उसकी कला “आरोगे लोग घड़े खरटीवे” बपा रहे उसका ठे दिखवाव..। बची रहे प्लानट बची रहे प्लानटिने उनके जीते, उनके घृष्ट..

बची रहे उनकी हँसी, बचे रहे थके-हारे पथिक बची रहे उनकी पक्ति प्यास..। बची रहे मिट्टी बची रहे.. मिट्टी से जुड़ी इच्छाएं, मिट्टी से जुड़ी संवेदनाएं, और बचे रहे.. मिट्टी से जुड़े सोपे अहसास..। मिट्टी बची रहे! मिट्टी बची रहे 2 बची रहे वे धरती बची रहे इसकी सुंदरता बचे रहे उमड़ते-पुमड़ते मेघ बचे रहे किसान, उनके खेत उनके हल फाड़े कुदाल बपा रहे प्लांट रूपी अनाज। बचे रहे जानवरों के झुंड उन्हें स्नेह गुण से ढाँकने को बचे रहे दैदीयमान चरवाहे बपा रहे दोनों के बीच का अंतर बची रहे नया सूर्यता बपा रहे शिट सगाज। छर सके हज गर्व... बची रहे नगारी संस्कृति बचे रहे हमारे लोक पर्व... लोक नृत्य...लोक गीत... शोर को हटाने वाले सुरीले संगीत बचे रहे हमारे सुर-ताल और साज। हमारी ये धरती बची रहे! मिट्टी बची रहे!

दर्पण

किया प्रताडित तन से, पूरे घर परिवार । एक बार दर्पण टूट्ठा, घर से बाहर दार । ताना देते थे कभी, साथ मिले थे कंठ । ऐसे मैं ही हो गया, प्रेत परिवार का अंत । जब काबू छाया उम्र खोलें मैं, भाव स्थिरा या अंग । बच्चों में ही मिल गया, जीवन का राह रंग । आजने ने ही रंग दिया, दर्द मरा सोनात । इस बार जो तन कसा, निर्घी जैसी बात । जैसे भी हो दर्द में, बाहण करो सुपापा । तब ही तुम हो कुल बसु , कलना तर्पण ताप । एक बार जो कह दिया , मुँह पर एक जवाब । समझी मत रुचि खैर से, हड्डी मिला केवाब । ऐसे मैं अब जान लें, करुणा है क्या काम ? कुल में तुं अज्ञान से, बरुना है ले बाब । फिर रहे सिंहरूप सप्त, पत्नी का श्रृंगार । सप्त सुहागन बन रहे, कर्म धर्म अंगार ।।


प्रतिभा प्रसाद कुंजकुमार

पीली कोठी

शहर के बाहर बनी इस पीली कोठी को तब नैनीताल में रहने वाले लोगों में शायद ही कोई न जानता हो। दशकों पहले डॉक्टर माथुर ने इसे बड़े चाव से जाने कहीं कहीं से कारीगर और डिजाइन देख कर बनवाया था। दो तल्ले की इस कोठी के चारो ओर अच्छी खासी जगह थी। सुंदर सा बगीचा और हरे हरे घासों वाला बड़ा सा लॉन और उसको घेरे खड़े खूबानी, चीकू और नाशपाती के बड़े बड़े पेड़। घर के पिछवाड़े में नौकर चाकरीं और माली के घर बने हुए थे जिसमे तीन चार परिवार रहते थे। डॉक्टर माथुर की अच्छी खासी प्रैक्टिस थी और उन्होंने नैनीताल में अपना क्लिनिक भी खोल लिया था। परिवार के नाम पर पत्नी और बेटा ‘मनु’ बस दो लोग ही थे। डॉक्टर माथुर दिल के अच्छे थे पर बहुत गुस्सैल, कड़क और ज़िद्दी स्वभाव के थे। घर में उनकी बात को टालने की कोई सोच भी नहीं सकता था। मनु पर उनकी ख़ास नज़र रहती घर के नौकर चाकर के बच्चों के साथ उसे खेलने की सख़्त मनाही थी। उनका मानना था की नौकरो के बच्चों के साथ खेलकर उनका मिशनरी स्कूल में पढ़ने वाला बेटा बिल्कुल गँवार और जंगली हो जाएगा। पर इन सबसे



रीना सिन्हा सलानी

उलट मनु का मन तो बस उन्हीं बच्चों के साथ लगा रहता। कोठी के बाहर जाने की इजाजत न थी इसलिए लॉन में ही उनकी टोली जमती। कैसे कैसे मजेदार खेल निकलते और कितनी ही धमाचौकड़ी होती। इन सबमें मनु को सबसे प्यारी लगती बगीचे के माली हरिया की बेटी निम्मी। दुबली पतली सी निम्मी अपने गोंरे मुखड़े पर जड़ी बड़ी बड़ी आँखें घुमा घुमा कर देखें बातें किया करती। मनु जैसे ही स्कूल से आता निम्मी उसकी किताबें उलट पलट कर देखती और मनु से पूछती - तुमने क्या ये सारी किताबें पढ़ डालीं ? मनु हंसकर कहता सारी नहीं पढ़ीं, पर पढ़नी पड़ेगी तू भी स्कूल जाया कर निम्मी , रुक पिताजी से कहकर तुझे भी अपने ही स्कूल में नाम लिखवा देता हूँ फिर दोनों साथ ही स्कूल जाएँ। बेचारी निम्मी की बड़ी बड़ी आँखें उस से भी खंडा बड़े ख्वाबों में डूब कर रह जातीं।

एक दिन जब अपने बाबा के साथ निम्मी लॉन के सूखे पत्ते बटोर रही थी तो मनु में ज़िद करके उसके हाथों से टोकरी और झाड़ू ले लिया और वो भी लगा लॉन में झाड़ू लगाने और पत्तों को बटोरने , निम्मी उसे झाड़ू लगाता देख खूब हँस रही थी। उसी समय मिस्टर माथुर की कार गेट के अंदर घुसी मनु के धूल मिट्टी से सने हाथों में झाड़ू देख वो गुस्से से आग बबूला हो गए। डॉक्टर माथुर की गुस्से से लाल आँखें आंगारे बरसा रही थीं “ सारा किया क्या पाना मैं मिला दिया, अनपढ़ जाहिलों के साथ रहकर तुम भी वैसे ही गँवार बनना चाहते हो” डॉक्टर माथुर गुस्से से मनु पर चीख रहे थे। माली काका हाथ जोड़े माफी माँग रहे थे और निम्मी डर से कॉपती, आँखें बंद किए बाबा के पीछे छिपी थी।

दुसरे ही दिन मनु का स्कूल से नाम कटा दिया गया और डॉक्टर माथुर की लंदन वाली बहन के पास भेजने की तैयारी शुरू हो गई। मिसेज माथुर का रो रो कर बुगु हाल था , वो रोती बिलखती बार बार पति से मनु को विदेश ले भेजने के लिए मनाती रही पर डॉक्टर माथुर पर कोई असर न हुआ। जिस दिन मनु की कार घर से निकली तो मिसेज माथुर अपनी रो रो कर सूजी आँखें लिए खिड़की पर खड़ी थीं। हरिया माली को भी डॉक्टर माथुर ने काम से निकाल दिया था और वो लोग भी गाँव जाने वाले थे। निम्मी लॉन के पास के खूबानी के पेड़ के पीछे से गुमसुम सी चुपचाप मनु को जाते देख रही थी। मनु की आँखें कभी खिड़की पर खड़ी अपनी माँ की रोते हुए देखतीं तो कभी लॉन में निम्मी को ढूँढतीं। देखते देखते मनु को गए दस बरस हो गये। मनु अब नैनीताल का बड़ा डॉक्टर बन गया। माली और निम्मी पहाड़ों में किस गाँव गए किसी ने पता लगाने की कोशिश भी नहीं की। डॉक्टर माथुर अब दिन रात मरीजों से घिरे रहते और उनकी पत्नी इतनी बड़ी कोठी में बिल्कुल अकेली रह गई। घर के काम के लिए नौकर -चाकर, झाड़वर सब रख छोड़ा था डॉक्टर माथुर ने पर मिसेज माथुर अब अपने कमरे से बाहर ही न निकलती और निकलकर करती भी क्या , ऐसा था ही कौन जिससे वो बातें करतीं। अक्सर वह पीली कोठी भी बंद ही रहती। बस मिस्टर माथुर की कार ही अंदर बाहर जाती दिखती। लोग कहते हैं मिसेज माथुर कुछ विशिष्ट सी हो गई हैंमनु मनु की आवाज़ें लगाती वो अक्सर खिड़की पर आ खड़ी होती हैं नौकरों से कहती - जा मनु को बुला ला , बाहर लॉन में खेल रहा है। लॉन में अब कोई झाड़ू नहीं लगाता सूखे पत्ते बिखरे पड़े रहते हैं। महीने दो महीने में बाहर से मजदूर बुलवाकर बगीचे की सफाई करवा दी जाती है।

उच्च शिक्षा

देवा को आज अपनी सहधर्मिणी मेधा पर प्यार बहुत आ रहा है। कारण भी है , उसने देखा है जब भी वो आर्थिक तंगी से गुजरती है मेधा तुरंत ही कोई छोटी मोटी नौकरी पकड़ लेती है । कम से कम मेधा के इस प्रयास से उसे कभी किसी के सामने हाथ नहीं फैलाना पड़ा है। देवा अब निश्चित है कि, उसने पिता द्वारा छोड़ी उनकी सारी जिम्मेदारियाँ पूरी कर दी है। सभी भाई बहनों की शारियाँ भी अच्छे घरों में कर दिया है।जब उसे अपने बच्चों की फिक्र है कि वो दोनों भी कहीं ना कहीं सेटल हो जाए। उसकी बेटी ने इसी वर्ष बारहवीं पास किया है। पढ़ने में बहुत तेज भी है वो । मेधा ने तो पहले ही बोल रखा है बेटी को तकनीकी विज्ञान में ही शिक्षित करेगी। आज प्रिया होस्टल अपनी माँ के प्रयासों से ही जा रही है। कम्यूटर साइंस में इंजीनियरिंग में दाखिला राजधानी के अच्छे कॉलेज में हो गया है। इसे अपनी माँ पर फ़क्र है। इधर बेटी को होस्टल छोड़कर आते समय मेधा सोच रही है कि , अगर पिता ने उसे शिक्षित नहीं किया होता तो अपने बच्चों को ना तो वो पढ़ा पाती और ना ही अपनी गृहस्थी को सुचारू रूप से चला पाती। उसे अपने पिता पर गर्व है ।

आज का दोहा

हर अलाव इक ‘साख’ है, जहाँ पहुँच कर लोग।

डाल अहं की लकड़ियाँ, करते रहे प्रयोग।।

सोमदत्त शर्मा, गाजियाबाद (उ.प्र.)

रचना भेंजिए

समाचारों के संबंध में शिकायत, सुझाव या इस पेज के लिए आर्टिकल कृपया भेजें article.rnmail@gmail.com कॉल/व्हाट्सए - 82925 53444 -संपादक

स्वामी, पारिजात माइनिंग इण्डस्ट्रीज (इण्डिया) प्रा.लि. के लिए प्रकाशक एवं मुद्रक हर्षवर्द्धन बजाज द्वारा 502, मंगलमूर्ति हाईस्ट, रानी बगान, हरमू रोड, रांची से प्रकाशित एवं एस एच प्रिंटर्स प्राइवेट लिमिटेड (पूर्व में शिवासई पब्लिकेशन प्राइवेट लिमिटेड), नियर टेंडर बागीचा पेट्रोल पम्प, रातू, रांची-835222, झारखंड द्वारा मुद्रित ।रजिस्ट्रेशन नं: **BIHHIN/1999/155**, प्रधान संपादक : सुरेश बजाज, संपादक : हर्षवर्द्धन बजाज, कार्यकारी संपादक : सुनील सिंह ‘बादल’*, समाचार संपादक : त्रिभुवन कुमार सिन्हा, प्रेस कार्यालय : रांची रोड, रेड्डमा, मेंदिनीनगर (डालटननगर) पलामू-822102, फोन नंबर : 06562-796018, रांची कार्यालय : 502बी, पांचवी मंजिल, मंगलमूर्ति हाईस्ट, रानी बगान हरमू रोड, रांची-834001, फोन नंबर : 0651-3553943, ई-मेल : **news.rnmail@gmail.com, article.rnmail@gmail.com** * पीआरबी अधिनियम के तहत खबरों के चयन के लिए जिम्मेवार।)



फीफा क्लब वर्ल्ड कप

पाल्मेरास को 2-1 से हराकर सेमीफाइनल में पहुंचा चेल्सी



फिलाडेल्फिया। अगस्टिन जियाय के अंतिम क्षणों में किए गए आत्मघाती गोल की बदौलत चेल्सी ने फीफा क्लब वर्ल्ड कप के क्वार्टर फाइनल में पाल्मेरास पर 2-1 से जीत हासिल की। यह मुकाबला फिलाडेल्फिया के लिंकन फाइनैशियल फील्ड पर खेला गया। इसी के साथ चेल्सी टूर्नामेंट के सेमीफाइनल में पहुंच चुकी है। कोल पाल्मर ने पहले हाफ में चेल्सी के लिए गोल किया, जिससे 'ब्लूज' को न्यूयॉर्क में ब्राजील की टीम फ्लुमिनेंस के साथ सेमीफाइनल में जगह बनाने में मदद मिली। ब्रेक के बाद पाल्मेरास ने जोरदार वापसी की, जब युवा फुटबॉलर एस्टेवाओ ने 53वें मिनट में एक शानदार गोल दागते हुए टीम को बराबरी पर ला दिया, लेकिन मुकाबले के 83वें मिनट में अगस्टिन जियाय के आत्मघाती गोल के चलते पाल्मेरास ने मुकाबला 1-2 से गंवा दिया। चेल्सी के मैनेजर एन्जो मारेस्का ने कहा, “जैसा कि हमने उम्मीद की थी, यह एक मुश्किल मुकाबला था। मुझे लगता है कि दूसरे हाफ की तुलना में हम पहले हाफ में थोड़े बेहतर थे। हमने मुकाबले को बेहतर तरीके से कंट्रोल किया। मुझे लगता है कि हम जीत के हकदार थे। खिलाड़ियों को बधाई, क्योंकि उन्होंने काफी अच्छा खेल दिखाया है।”

मैं खुश हूँ क्योंकि हम जीत गए, खुश हूँ क्योंकि उन्होंने गोल किया, इसलिए यह एक शानदार रात है।

मारेस्का

कनाडा ओपन : चोट तिऐन चेन को हराकर सेमीफाइनल में पहुंचे श्रीकांत



कैलगरी। भारत के स्टार शटलर किदांबी श्रीकांत 'कनाडा ओपन सुपर 300 बैडमिंटन टूर्नामेंट' के सेमीफाइनल में पहुंच गए हैं। उन्होंने शनिवार को क्वार्टर फाइनल में चीनी ताइपे के शीपें वरीयता प्राप्त चोट तिऐन चेन को सीधे गेम में 21-18, 21-9 से हराया। श्रीकांत ने चीनी ताइपे के वांग पो-वेई को 43 मिनट तक चले इस मुकाबले में शिकस्त देकर सेमीफाइनल में अपना स्थान पक्का किया था। वर्तमान में विश्व में 49वें स्थान पर काबिज श्रीकांत अब फाइनल में जगह बनाने के लिए जापान के तीसरी वरीयता प्राप्त केंटा निशिमोटो से भिड़ेंगे। श्रीकांत के पास 30 वर्षीय केंटा निशिमोटो के खिलाफ हेड-टू-हेड रिकॉर्ड में 6-4 की बढ़त है। भारतीय खिलाड़ी ने पिछली विश्व चैंपियनशिप में जापानी शटलर को सीधे गेम में हराया था। इसके बावजूद निशिमोटो अन्य भारतीय खिलाड़ियों के लिए चुनौतियां पेश करते रहे हैं। अपने कोर्ट कवरेज के लिए पहचाने जाने वाले निशिमोटो इस सीजन में लगातार अच्छा प्रदर्शन कर रहे हैं। निशिमोटो ने भारत के शंकर मुथुसामी सुब्रमण्यम को 21-15, 5-21, 21-17 से कड़ी टक्कर देकर सेमीफाइनल में जगह बनाई है। श्रीकांत प्री-क्वार्टरफाइनल मैच में चीनी ताइपे के वांग पो-वेई के खिलाफ 21-19, 21-14 से जीत दर्ज कर क्वार्टर फाइनल में पहुंचे थे। श्रीकांत ने यह मुकाबला 41 मिनट में जीता था। विमेंस सिंगल्स में, भारत की युवा शटलर श्रेयांशी वलीशेट्टी डेनमार्क की 24 वर्षीय अमाली शुज्ज के खिलाफ एक कठिन मुकाबले में 21-12, 19-21, 19-21 से हारकर बाहर हो गईं।

एमएलसी 2025 : सिर्फ एक खिलाड़ी ने छुआ दहाई का आंकड़ा, सिरेटल ओकार्स की शर्मनाक हार

नई दिल्ली। वाशिंगटन प्रीडम ने मेजर लीग क्रिकेट-2025 (एमएलसी) के 26वें मैच में जीत दर्ज की। इस मुकाबले में बल्लेबाजों के फ्लॉप शो के बाद सिरेटल ओकार्स को आठ विकेट से करारी हार का सामना करना पड़ा। विजेता टीम के कप्तान ग्लेन मैक्सवेल को शानदार गेंदबाजी के चलते 'प्लेयर ऑफ द मैच' चुना गया। मुकाबले में टॉस हारकर पहले बल्लेबाजी के लिए उतरी सिरेटल ओकार्स की टीम महज 17.4 ओवरों में सिमट गई। हालात इतने खराब रहे कि ओकार्स महज 19 रन पर अपने पांच विकेट गंवा चुकी थी। टीम के लिए सिर्फ हेनरिक क्लासेन इकलौते ऐसे बल्लेबाज रहे, जिन्होंने दहाई का आंकड़ा छुआ। क्लासेन ने 39 गेंदों में चार छवकों की मदद से 48 रन बनाए। विपक्षी टीम की ओर से ग्लेन मैक्सवेल, सौरभ नेत्रावलकर और जैक एडवर्ड्स ने तीन-तीन विकेट झटके, जबकि एक विकेट रचिन रविंद्र के हाथ लगा। इसके जवाब में वाशिंगटन प्रीडम ने महज 9.2 ओवरों में जीत दर्ज कर ली। प्रीडम ने 29 के स्कोर पर मिशेल ओवेन (6) का विकेट गंवा दिया था, जिसके बाद रचिन रविंद्र ने मुख्तार अहमद के साथ टीम को संभालने की कोशिश की। टीम के लिए रचिन रविंद्र ने 23 गेंदों में एक छक्के और चार चौकों के साथ 32 रन की पारी खेली, जबकि मुख्तार अहमद तीन छवकों और दो चौकों के साथ 36 रन बनाकर नाबाद रहे।



नूपुर फाइनल में पहुंची, अविनाश जामवाल भी सेमीफाइनल में

अस्ताना। कजाकिस्तान की राजधानी अस्ताना में चल रहे विश्व मुक्केबाजी कप में भारत के पदक की संख्या बढ़ गई है। नूपुर (80 किग्रा) फाइनल में पहुंच गई हैं, जबकि अविनाश जामवाल (65 किग्रा) ने शुक्रवार को सेमीफाइनल में अपनी जगह पक्की की। नूपुर ने सेमीफाइनल मुकाबले में शानदार प्रदर्शन करते हुए तुर्की की सेमा दुस्तान को 5:0 से हराकर महिलाओं के 80 किग्रा वर्ग के फाइनल में जगह पक्की की। इससे पहले दिन में, अविनाश जामवाल ने पुरुषों के 65 किग्रा वर्ग में यूएसए के रेने कैमाचो को सर्वसम्मत निर्णय से हराकर अंतिम चार में प्रवेश किया और अपने लिए पदक पक्का किया। नीरज फोगाट (65 किग्रा) और अनामिका (51 किग्रा) का अभियान क्वार्टर फाइनल में समाप्त हो गया। नीरज ने बेहतरीन तरीके से अपना मैच खेला लेकिन विभाजित निर्णय में 3:2 से हार गए। सेमीफाइनल में 10 मुक्केबाजों और फाइनल में एक के साथ भारत का अस्ताना में मजबूत प्रदर्शन रहा है। गुरुवार को हितेश गुलिया और साक्षी ने सेमीफाइनल में स्थान पक्का कर पॉडियम स्थान सुनिश्चित किया। वर्ष की शुरुआत में ब्राजील चरण के स्वर्ण पदक विजेता हितेश ने पुरुषों के 70 किग्रा क्वार्टर फाइनल में कजाकिस्तान के अल्माज ओरोजबेकोव पर 5:0 से शानदार जीत हासिल की।

बर्मिंघम टेस्ट : शुभमन गिल का दूसरी पारी में भी शतक, भारत की बढ़त 484 रन की हुई

एजेंसी। एजबेस्टन

टेस्ट फॉर्मेट की कप्तानी मिलने और बल्लेबाजी क्रम में एक स्थान नीचे चौथे स्थान पर आते ही शुभमन गिल के खेलने का अंदाज ही बदल गया है। इंग्लैंड दौर पर चार पारियों में गिल ने तीसरा शतक लगा दिया है। एजबेस्टन टेस्ट के चौथे दिन शनिवार को दूसरे सेशन की समाप्ति तक भारत ने चार विकेट पर 304 रन बना लिए। गिल 100 रन पर नाबाद रहे। इंग्लैंड टेस्ट में उपकप्तान ऋषभ पंत ने दोनों पारियों में शतक लगाया था। वहीं, काम एजबेस्टन में गिल ने कर दिया है। पहली पारी में यादगार 269 रन की पारी खेलने वाले गिल दूसरी पारी में 100 रन बना चुके हैं। गिल का यह आठवां टेस्ट शतक है। वह 130 गेंद पर नौ चौके और तीन छक्के की मदद से 100 रन पर नाबाद हैं। शुभमन गिल ने ऋषभ पंत के साथ चौथे विकेट के लिए 100 रन की साझेदारी की। पंत ने भी विस्फोटक अर्धशतक लगाया। बाएं हाथ के इस विकेटकीपर बल्लेबाज ने 58 गेंद पर तीन छक्के और आठ चौके लगाते हुए 65 रन बनाए। पंत ने अपनी तुफानी बल्लेबाजी से भारतीय पारी को गति दी। क्रीज पर गिल और जडेजा हैं। जडेजा 68 गेंद पर 25 रन बनाकर खेल रहे हैं। दोनों के बीच 68 रन की साझेदारी हो चुकी है। भारत का स्कोर चार विकेट पर 304 रन है। भारत ने पहली पारी में 587 रन बनाए थे। इंग्लैंड अपनी पहली पारी में 407 रन पर सिमट गई थी। इस तरह पहली पारी के आधार पर मिले 180 रन की बढ़त से टीम इंडिया की कुल बढ़त 484 रन की हो गई है। देखना होगा भारतीय टीम इंग्लैंड को जीत के लिए कितने रन का लक्ष्य देती है।



16वें ओवर तक मैच हाथ में था : हरमनप्रीत कौर

एजेंसी। लंदन

भारतीय कप्तान हरमनप्रीत कौर का मानना है कि उनकी टीम ने कुछ मौकों पर अच्छा प्रदर्शन किया, लेकिन इंग्लैंड के खिलाफ तीसरे मैच पर पूरा नियंत्रण नहीं बना सकी। भारतीय टीम को किंग्स्टन ओवल में पांच रन से हार का सामना करना पड़ा है। अब पांच मुकाबलों की इस सीरीज में भारत के पास 2-1 की बढ़त है। भारतीय टीम के पास दौरे के शुरुआती दो मैच जीतकर सीरीज पर 3-0 से कब्जा जमाने का सुनहरा मौका था, लेकिन 172 रनों के लक्ष्य का पीछा करने उतरी भारतीय टीम को इंग्लैंड की गेंदबाजों ने परेशानी में रखा। मैच गंवाने के बाद हरमनप्रीत कौर ने कहा, “16वें ओवर तक मुकाबला हमारे हाथ में था, लेकिन हमने इसका पूरा फायदा नहीं उठाया। ओस भी आई। हमने कुछ मौकों पर अच्छा प्रदर्शन किया, लेकिन हमें बहुत कुछ सीखने को मिला। गेंदबाज बेहतरीन थे और हमने सच में अच्छी गेंदबाजी की और फील्डर्स ने हमारा साथ दिया।” टॉस जीतकर पहले बल्लेबाजी करने उतरी इंग्लैंड को सलामी बल्लेबाजों ने शानदार शुरुआत दिलाई। सोफिया डंकले और डेनियल व्हाइट-हॉज (66) के बीच 15.2 ओवरों में 137 रन की साझेदारी हुई, जिसने टीम को 171/9 के स्कोर तक पहुंचाया। इसके जवाब में भारतीय टीम 20 ओवरों में पांच विकेट खोकर 166 रन ही बना सकी। सोफिया डंकले को 53 गेंदों में 75 रनों की शानदार पारी के लिए ‘प्लेयर ऑफ द मैच’ चुना गया। भारतीय कप्तान ने कहा, “हमने इंग्लैंड की शुरुआती साझेदारी के बाद जोरदार वापसी की। उन्होंने अपनी योजना को बहुत अच्छे से अंजाम दिया, लेकिन अंत में हम सिर्फ एक बाउंड्री से चूक गए।” भारतीय टीम सीरीज का पहला मैच 97 रन से अपने नाम कर चुकी है, जबकि दूसरे मैच में उसने मेजबान टीम को 24 रन से हराया था। भारत-इंग्लैंड के बीच सीरीज का चौथा टी20 मैच 9 जुलाई को ओल्ड ट्रैफर्ड में खेला जाएगा। अंतिम मुकाबला 12 जुलाई को बर्मिंघम में आयोजित होगा।



हमने इसका पूरा फायदा नहीं उठाया

नए हवाई भारत में हर घंटे 60 अतिरिक्त उड़ानें जुड़ी और हर 40 दिन में एक नया हवाई अड्डा बना आज भारत में उड़ान भरना अधिक सुलभ और किफायती हो चुका है : उड्डयन मंत्री

एजेंसी। नई दिल्ली

केंद्रीय नागरिक उड्डयन मंत्री राम मोहन नायडू ने कहा कि हर 40 दिन में एक नए हवाई अड्डे के साथ देश में मात्र 10 वर्षों में 88 नए हवाई अड्डे बने हैं और हर घंटे 60 अतिरिक्त उड़ानें जुड़ी हैं। केंद्रीय मंत्री के अनुसार, आज भारत में उड़ान भरना अधिक सुलभ और किफायती हो चुका है। केंद्रीय मंत्री नायडू ने कहा, “प्रधानमंत्री नरेंद्र मोदी के नेतृत्व में, भारतीय आकाश अधिक जुड़ा हुआ, प्रतिस्पर्धी और सहयोगात्मक है।” उन्होंने समावेशी विमानन विकास को प्राप्त करने के लिए सहयोगात्मक, राज्य-विशिष्ट रणनीतियों के लिए मंत्रालय की प्रतिबद्धता दोहराई। नागरिक उड्डयन मंत्रालय द्वारा आयोजित उत्तर क्षेत्र नागरिक उड्डयन मंत्रियों का सम्मेलन 2025 में केंद्रीय मंत्री ने कहा, “इस रणनीतिक पहल के माध्यम से हमारा उद्देश्य क्षेत्रीय अवसरों की



पहचान करना और टियर 2 और 3 श्रेणी के शहरों की अपार क्षमता को साकार करना है।” कार्यक्रम में उत्तराखंड के मुख्यमंत्री पुष्कर सिंह धामी ने उद्घाटन समारोह को संबोधित करते हुए कहा कि नागरिक उड्डयन क्षेत्र राज्य में क्षेत्रीय कनेक्टिविटी,

● “प्रधानमंत्री नरेंद्र मोदी के नेतृत्व में, भारतीय आकाश अधिक जुड़ा हुआ, प्रतिस्पर्धी और सहयोगात्मक है।”

● “इस रणनीतिक पहल के माध्यम से हमारा उद्देश्य क्षेत्रीय अवसरों की पहचान करना और टियर 2 और 3 श्रेणी के शहरों की अपार क्षमता को साकार करना है।”

● इन बैठकों के साथ राज्यों को अपनी आवश्यकताओं और सुझावों को सीधे मंत्रालय के समक्ष रखने का अवसर मिला।

पर्यटन और सामाजिक-आर्थिक विकास को बढ़ावा देने में महत्वपूर्ण भूमिका निभाता है। उन्होंने नागरिक उड्डयन क्षेत्र में हो रही प्रगति की सराहना की और राज्य की पहाड़ी भू-भागों में हेलीकॉप्टर संचालन की सुरक्षा सुनिश्चित करने की महत्ता को रेखांकित

केवल बीआईएस-सर्टिफाइड हेलमेट का करें इस्तेमाल

नई दिल्ली, 5 जुलाई (आईएनएस)। केंद्र सरकार ने सड़क सुरक्षा की दिशा में एक बड़ा कदम उठाते हुए शनिवार को देश भर के उपभोक्ताओं से अपील की कि वे केवल भारतीय मानक ब्यूरो (बीआईएस) द्वारा सर्टिफाइड हेलमेट का ही इस्तेमाल करें। उपभोक्ता मामलों के विभाग ने बीआईएस सर्टिफिकेशन के बिना हेलमेट के निर्माण या बिक्री के खिलाफ सख्त कार्रवाई करने का भी आह्वान किया।

किया, जिसके लिए राज्य सरकार और मंत्रालय दोनों प्रतिबद्ध हैं। मंत्रालय द्वारा विमानन क्षेत्र में राज्यों के लिए अवसरों पर कई प्रस्तुतियां दी गईं। मंत्रालय द्वारा राज्यों ट्रेनिंग संस्थानों और एमआरओ हब्स को सर्टिफिकेशन और केंद्र-राज्य-उद्योग के बीच समन्वय बढ़ाना शामिल था।

केंद्र ने पुल, फ्लाईओवर, सुरंग वाले राजमार्गों के लिए टोल रेट्स में 50 प्रतिशत तक की कटौती की

नई दिल्ली। केंद्र सरकार ने वाहन चालकों को बड़ी राहत देते हुए राष्ट्रीय राजमार्गों के कुछ हिस्सों पर टोल रेट्स में 50 प्रतिशत तक की कमी की है। इन हिस्सों में सुरंग, पुल, फ्लाईओवर और एलिवेटेड रोड जैसे स्ट्रक्चर शामिल हैं। इस कदम का उद्देश्य यात्रा की लागत को कम करना और सड़क यात्रा को लोगों के लिए अधिक किफायती बनाना है। सड़क परिवहन और राजमार्ग मंत्रालय ने राष्ट्रीय राजमार्ग शुल्क नियम, 2008 में संशोधन किया है और टोल चार्ज की गणना के लिए एक नया फॉर्मूला अधिसूचित किया है। नए नियम के अनुसार, अब टोल की गणना इस तरह से की जाएगी कि राजमार्ग के उन हिस्सों पर शुल्क में कमी आएगी, जिनमें मुख्य रूप से महंगे इंफ्रास्ट्रक्चर शामिल हैं। अधिसूचना के अनुसार, अगर राष्ट्रीय राजमार्ग के किसी हिस्से में फ्लाईओवर या सुरंग जैसे स्ट्रक्चर शामिल हैं तो टोल की गणना या तो स्ट्रक्चर की लंबाई का दस गुना या राजमार्ग खंड की कुल लंबाई का पांच गुना दोनों में से कम मूल्य के आधार पर की जाएगी। मंत्रालय ने उदाहरण देते हुए कहा कि अगर राजमार्ग का 40 किलोमीटर का हिस्सा पूरी तरह से पुल या फ्लाईओवर जैसे स्ट्रक्चर से बना है तो टोल की गणना स्ट्रक्चर की लंबाई का 10 गुना या कुल लंबाई का 5 गुना (200 किमी) में से कम मूल्य आधार यानी 200 किमी के आधार पर की जाएगी, जिससे प्रभावी रूप से दर आधी हो जाएगी। इससे पहले, वाहन चालकों को ऐसे स्ट्रक्चर के प्रत्येक किलोमीटर के लिए नियमित टोल दर से दस गुना अधिक भुगतान करना पड़ता था।

मुहर्रम पर्व को लेकर मेदिनीनगर में प्रशासन ने निकाला फ्लैग मार्च, सुरक्षा के चाक-चौबंद इंतजाम

अफवाह पर ध्यान न दें आम जनता : डीसी

● शांति और भाईचारे के साथ मनाएं पर्व : एसपी

नवीन मेल संवाददाता

मेदिनीनगर। मुहर्रम पर्व को शांतिपूर्ण, सौहार्दपूर्ण एवं सुरक्षित माहौल में संपन्न कराने के उद्देश्य से जिला प्रशासन और पलामू पुलिस की ओर से संयुक्त रूप से फ्लैग मार्च निकाला गया। यह मार्च मेदिनीनगर थाना परिसर से प्रारंभ होकर हॉपिटल चौक, सतार सेठ चौक, माली मोहल्ला और अन्य संवेदनशील क्षेत्रों से होकर गुजरा। फ्लैग मार्च में उपायुक्त, उप विकास आयुक्त, पुलिस अधीक्षक अनुमंडल पदाधिकारी, अंचलधिकारी, अनुमंडल पुलिस पदाधिकारी, सीआरपीएफ, थाना प्रभारी, जिला बल, क्यूआरटी, एंटी रॉयट टीम तथा अन्य सुरक्षा बलों के जवान बड़ी संख्या में शामिल रहे। मार्च के दौरान पूरे मार्ग पर सुरक्षा बलों की पैनी नजर के साथ-साथ ड्रोन कैमरों से निगरानी भी की गई। उपायुक्त समीरा एस. ने कहा कि मुहर्रम को लेकर जिला प्रशासन



पूरी तरह से तैयार है। सुरक्षा के सभी आवश्यक इंतजाम किए गए हैं। लोग निश्चित होकर अपना पर्व मनाएं। उन्होंने आम नागरिकों से अपील की कि किसी भी प्रकार की अफवाह पर ध्यान न दें। सोशल मीडिया पर प्रसारित किसी भी संदेश को साझा करने से पहले उसकी सत्यता अवश्य जांचें। प्रशासन आपके साथ है।

पुलिस अधीक्षक रीप्पा रमेशन

ने जानकारी दी कि 4 जुलाई से ही जिले के प्रत्येक थाना क्षेत्र में फ्लैग मार्च निकाला जा रहा है। 4 जुलाई को ही बिहार सीमावर्ती थाना हरिहरगंज में औरंगाबाद पुलिस के साथ संयुक्त रूप से शांति समिति की बैठक आयोजित की गई और फ्लैग मार्च भी निकाला गया। लोगों से पर्व को शांति, भाईचारे और सौहार्द के साथ मनाने की अपील की गई है।"

उन्होंने यह भी बताया कि पलामू पुलिस द्वारा कंट्रोल रूम एवं हेल्पलाइन नंबर जारी किए गए हैं, जिन पर कोई भी नागरिक संदेहास्पद गतिविधि, भ्रामक संदेश या अफवाह की सूचना दे सकता है। उन्होंने कहा, "किसी भी संदेश, वीडियो या फोटो को बिना पुष्टि के फॉरवर्ड न करें। यदि कोई जानकारी मिलती है, तो उसे संबंधित पुलिस पदाधिकारी या कंट्रोल रूम को तुरंत

संवेदनशील क्षेत्रों में विशेष गश्ती
● ड्रोन एवं सीसीटीवी से निगरानी ● वॉलेज मार्च एवं मोटरसाइकिल पैट्रोलिंग ● सोशल मीडिया मॉनिटरिंग सेल सक्रिय ● कंट्रोल रूम एवं हेल्पलाइन नंबर चालू ● एंटी रॉयट एवं क्यूआरटी टीमों सतर्क ● चिकित्सा, बिजली, पानी एवं साफ-साफाई की व्यवस्था चाक-चौबंद ● सोशल मीडिया पर वायरल भ्रामक वीडियो को लेकर चेतावनी

सूचित करें।"

हाल के दिनों में सोशल मीडिया पर एक वीडियो वायरल हो रहा है, जिसमें यह भ्रामक दावा किया जा रहा है कि किसी जुलूस या आयोजन में फिलिस्तीन देश का झंडा लहराया गया है। जांच के दौरान यह तथ्य सामने आया है कि वीडियो में जो झंडा दिखाया गया है, वह कुछ स्थानीय लोगों द्वारा स्वयं निर्मित किया गया है और उसका किसी भी देश, विशेषकर फिलिस्तीन से कोई संबंध नहीं है। यह एक तथ्यहीन और भ्रम फैलाने वाला वीडियो है, जिसे दुर्भावनापूर्ण उद्देश्य से प्रसारित किया जा रहा है।

बरवाडीह-छिपादोहर में निकाला गया फ्लैग मार्च



नवीन मेल संवाददाता

बेतला (लातेहार)। बरवाडीह छिपादोहर थाना क्षेत्र में मोहर्रम पर्व शांतिपूर्ण माहौल में मनाने को लेकर छिपादोहर के कुचुलिया, छिपादोहार बाजार समेत अन्य इलाकों में फ्लैग मार्च निकाला गया। फ्लैग मार्च का नेतृत्व अंचलधिकारी मनोज कुमार और थाना प्रभारी धीरज कुमार सिंह ने की। फ्लैग मार्च क्षेत्र के प्रमुख चौक-चौराहों से होते हुए पुनः थाना पहुंच कर समाप्त हुआ।

थाना प्रभारी धीरज कुमार सिंह ने कहा कि मोहर्रम त्योहार आपसी भाईचारे और सौहार्द का प्रतीक है। किसी भी स्थिति से निपटने के लिए पुलिस पूरी तरह मुस्तैद है। उन्होंने आमजनों से अपील की, कि किसी भी अफवाह से बचें और कोई भी पेशेनानी हो तो तुरंत पुलिस को सूचना दें। प्रशासन ने लोगों से सहयोग की अपील करते हुए कहा कि मोहर्रम के दौरान शांति और सद्भाव बनाना हम सबकी जिम्मेदारी है।

रव. राम विलास पासवान की जयंती मनी

लातेहार। लोक जनशक्ति पार्टी (रामविलास) के राष्ट्रीय अध्यक्ष एवं केंद्रीय खाद्य प्रसंस्करण उद्योग मंत्री चिराग पासवान और झारखंड प्रदेश अध्यक्ष वीरेंद्र प्रधान के निर्देशानुसार लोक जनशक्ति पार्टी के संस्थापक स्वर्गीय राम विलास पासवान जी की 79वीं जयंती पार्टी कार्यालय बानपुर में बहुत ही धूमधाम एवं हर्षोल्लास के साथ मनायी गयी। इस दौरान लोजपा जिलाध्यक्ष राजेंद्र पासवान ने केक कटाकर कार्यक्रमतारों की बधाई दी। तत्पश्चात उनके तस्वीर पर बारी बारी माल्यार्पण किया गया। मौके पर जिलाध्यक्ष राजेंद्र पासवान ने जयंती कार्यक्रम को संबोधित किया। उक्त अवसर पर पर लोक जनशक्ति पार्टी लातेहार जिला के सभी उपाध्यक्ष, सभी महासचिव, सभी सचिव ,कोषाध्यक्ष,के अलावा नागेंद्र प्रसाद, शिवनंदन पासवान, अर्जुन प्रजापति, धर्मवीर प्रजापति, दिलीप प्रसाद चंदवा, विदेश प्रसाद चंदवा, जोगिंद्र शुक्ला, अखिलेश प्रजापति, मोती प्रसाद सोनी, लक्ष्मण कुमार, अशोक पासवान, सोनू साहू, भोला प्रसाद और अन्य लोग भी शामिल थे।

जब किसान समृद्ध होंगे, देश समृद्ध होगा : हेमलाल

लातेहार। भारतीय किसान संघ एक दिवसीय प्रशिक्षण शिविर का आयोजन होटल ब्तिंस मे आयोजित किया गया। प्रशिक्षण में बतौर मुख्य अतिथि क्षेत्रीय संगठन मंत्री हेमलाल, प्रदेश अध्यक्ष जयकुमार सिंह और महामंत्री दीपक संचालन जिला मंत्री बबन माझी ने किया। क्षेत्रीय संगठन मंत्री ने अपने संबोधन में कहा कि जब तक देश का किसान समृद्ध नहीं होगा, तब तक देश समृद्ध नहीं होगा. उन्होंने कहा कि आज देश का किसान कई प्रकार की समस्याओं से जूझ रहा है। किसानों को उनकी फसल का उचित मूल्य नहीं मिल पा रहा है। सरकार के द्वारा किसानों को संसाधन उपलब्ध नहीं कराये जा रहे हैं।

अमित तिवारी, अविनाश देव, बीजेपी के महिला मोर्चा के लवली गुप्ता, सहित अन्य गणमान्य लोगों ने मिलकर सेवादारों की टीम को हरी झंडी दिखाकर देवघर के लिए रवाना किया।

आस्था

पलामू से लगातार 25वें वर्ष कांवरियों की सेवा हेतु रवाना हुए सेवादार

माता हीरामणि देवी सेवा शिविर का कार्य सराहनीय : विधायक

● कांवरियों की सेवा करना सौभाग्य की बात : एसपी

नवीन मेल संवाददाता

मेदिनीनगर। माता हीरामणि देवी सेवा शिविर के 160 सेवादारों की टीम को श्रावणी मेले में देवघर स्थित बाबा नगरी में कांवरियों की सेवा करने हेतु पलामू से रवाना किया गया। इस दौरान बड़ी संख्या में समाजसेवी और गणमान्य लोग उपस्थित रहे। माता हीरामणि देवी सेवा सिविल के सदस्यों से मिली जानकारी के अनुसार उनके द्वारा विगत 25 वर्षों से इस सेवा शिविर का आयोजन किया जाता है। इस दौरान कांवरियों को जरूरत के



अनुसार वहां और चिकित्सा सेवा उपलब्ध कराना उनके लिए भंडारे का आयोजन करना शिविर का मुख्य उद्देश्य होता है। मौके पर पुलिस अधीक्षक रीप्पा रमेशन ने इस कार्य की सराहना

करते हुए कहा कि सावन महीने में देवघर जाने वाले कांवरियों की सेवा करना सौभाग्य की बात होती है। इस तरह सेवादारों को यहां से रवाना करना बेहद खुशी का पल है। विधायक आलोक चौरसिया

शिविर में आकर सेवा करने का मौका दे : प्रमोद

हर साल की तरह इस साल भी शिविर लगाकर भक्ति भाव से सभी कांवरियों की सेवा करेगे,जो अपने आप में काफी सराहनीय है। माता हीरामणि देवी सेवा शिविर के सदस्य प्रमोद अग्रवाल ने जानकारी दी कि इस बार 25वीं वर्षगांठ मना रहा है। जिसे वे सभी एजत जयंती के तौर पर मना रहे हैं। प्रमोद अग्रवाल ने सभी कांवरियों से अपील की है कि वे एक बार सेवा शिविर में आकर उन्हें सेवा करने का मौका दें। सेवादारों को विदा करने हेतु आयोजित कार्यक्रम में कई गणमान्य लोग एवं समाजसेवी उपस्थित रहे।

अमित तिवारी, अविनाश देव, बीजेपी के महिला मोर्चा के लवली गुप्ता, सहित अन्य गणमान्य लोगों ने मिलकर सेवादारों की टीम को हरी झंडी दिखाकर देवघर के लिए रवाना किया।

बारियातू कस्तूरबा गांधी बालिका उच्च विद्यालय में मलेरिया जागरूकता कार्यक्रम

बारियातू। मुख्यालय स्थित कस्तूरबा गांधी बालिका उच्च विद्यालय में शनिवार को सिविल सर्जन और मलेरिया पदाधिकारी के आदेश अनुसार मलेरिया जागरूकता कार्यक्रम के तहत वि्वजन प्रतियोगिता का आयोजन किया गया। इस कार्यक्रम में 30 छात्राएं भाग लीं। जिसमें पहला, दूसरा एवं तीसरा कक्षा का चुनाव किया गया। प्रथम स्थान मोनिका कुमारी कक्षा 10, द्वितीय गुंजा कुमारी कक्षा 10 एवं तृतीय स्थान प्रतिमा कुमारी कक्षा 9 । इन सभी को प्रस्सती पत्र एवं मेडल देकर सम्मानित किया गया। बाकी सभी को संतावना पुरस्कार देकर सम्मानित किया गया। साथ में मलेरिया से बचाव की जानकारी दी गई। मलेरिया रोधी माह के दौरान स्कूली बच्चों को मलेरिया के कारकों और लक्षणों के बारे में विस्तार पूर्वक परामर्श दिया गया। बच्चों से अपने परिवार और समुदाय में जागरूकता फैलाने का आग्रह किया गया। घर के आसपास या कहीं भी पानी जमा न होने दें। बच्चों को बताया गया कि शाम के समय जब मच्छर अधिक सक्रिय होते हैं, तो पूरे बानू के कपड़े पहनें। अगर बरसात के मौसम में यदि किसी को बुखार हो, तो तुरंत डॉक्टर से सलाह लें। खून की जांच कराएं। मलेरिया एक गंभीर बीमारी है। जो एक प्रकार के मच्छर के काटने से होती है। मलेरिया का समय पर इलाज न होने पर यह जानलेवा हो सकता है।मौके वार्डन कोटी कुन्जूर, मालती कुमारी, उदय कुमार पांडे, नीलकुसुम बेक, पंकज कुमार पांडे एमटीएस, एमपीओ बलराम कुमार, संजय गंडु आदि मौजूद थे।

दो बाइक में टक्कर,

एक घायल

लातेहार।। सदर प्रखंड के धर्मपुर से विशुनपुर जाने वाली सड़क में दो बाइक की आमने सामने भिड़ंत हो गई। इस भिड़ंत में एक व्यक्ति घायल हो गया। घटना के बाद स्थानीय लोगों की मदद से घायल को लातेहार सदर अस्पताल में भर्ती कराया गया। घायल की पहचान विशुनपुर निवासी विजय मिश्रा (55 वर्ष) पिता नर्विेश्वर मिश्रा के रूप में हुई है। घटना के संबंध में जानकारी देते हुए विजय मिश्रा के पुत्र ने बताया कि लातेहार से अपने गाड़ी बनवाकर घर लौट रहे थे कि तभी धर्मपुर से विशुनपुर जाने वाली सड़क पर स्थित डिग्री कॉलेज के पास विपरीत दिशा से आ रही बाइक ने टक्कर मार दी और टक्कर मारने के बाद घटनास्थल से बाइक सवार फरार हो गया।

पारंपरिक पड़हा

स्वशासन व्यवस्था की बैठक
चंदवा। कुसुमटोली धुमकुड़िया में ‘पारंपरिक पड़हा स्वशासन व्यवस्था की बैठक का आयोजन किया गया जिसकी अध्यक्षता पड़हा वेल धनेश्वर उरांव और संचालन पड़हा कोटवार जितेंद्र सिंह खरवार ने किया। बैठक में मुख्य अतिथि पूर्व मंत्री देव कुमार धान उपस्थित थे। इस मौके पर प्रखंड के विभिन्न पड़हा से आये पदाधिकारियों ने आदिवासी धर्म कोड, पेसा कानून, अखरा झखरा, पहनई जमीन की खरीद बिक्री पर रोक लगाने, विकास के नाम पर भूमि अधिग्रहण, विस्थापन समेत कई मुद्दों पर चर्चा किया गया। मौके पर बानेश्वर उरांव,महेश उरांव,चंद्रदेव उरांव, राकेश लोहरा, अमर उरांव, सुरेंद्र भगत, शंकर उरांव, सुरेश नाथ लोहरा, विकास कुमार भगत, कालेश्वर लोहरा, नरेश लोहरा समेत कई लोग मौजूद थे।

चंदवा में मुहर्रम को लेकर प्रशासन ने निकाला फ्लैग मार्च
चंदवा। मुहर्रम त्योहार के दौरान चंदवा में शांति व्यवस्था कायम रखने को लेकर शनिवार को प्रशासन के द्वारा फ्लैग मार्च निकाला गया। फ्लैग मार्च चंदवा थाना परिसर से निकल मुख्य बाजार,सुभाष चौक,कंचन नगरी, तिलैयाटांड होते थाना परिसर पहुंच कर सम्पन्न हुई।

मुहर्रम को लेकर जिले में निकाली गयी फ्लैग मार्च लातेहार। मुहर्रम पर्व को ले कर जिले के विभिन्न थाना क्षेत्रों में शनिवार को फ्लैग मार्च निकाला

लातेहार जिला मुख्यालय में अनुमंडल पदाधिकार अजय कुमार रजक और एसडीपीओ अरविंद कुमार के संयुक्त तत्वावधान में फ्लैग मार्च का आयोजन किया गया। फ्लैग मार्च थाना परिसर से शुरू हुई और समाहरणालय जाकर संपन्न हुई। इस दौरान एसडीओ रजक और अजय कुमार ने लोगों से शांतिपूर्ण तरीके से मुहर्रम का पर्व मनाने की अपील की।

अंतिम दिन फॉर्म भरने के बड़ी संख्या में पहुंचे अभ्यर्थी, शाम तक डाकघर में लगी रही भीड़
मेदिनीनगर। पलामू जिले में चतुर्थवर्गीय बहाली को लेकर मुख्य डाकघर में शनिवार को परीक्षा फॉर्म भरने की अंतिम तिथि को भी अभ्यर्थियों की भारी भीड़ देखने को मिली। इस दौरान भीड़ को संभालने हेतु लगाए गए होम गार्ड के जवान विधि व्यवस्था बनाते दिखे। हालांकि दोपहर के बाद मुख्य डाकघर में धीरे धीरे अभ्यर्थियों की भीड़ में कमी आ गई। अंतिम समय तक फार्म जमा करते नजर आए। बताते चले कि चतुर्थ वर्गीय बहाली हेतु फॉर्म भरने के लिए 13 जून से लेकर 5 जुलाई तक अंतिम तिथि निर्धारित की गई थी। परीक्षा फॉर्म भरने हेतु प्रतिदिन हजारों अभ्यर्थी मुख्य डाकघर पहुंचते। इस दौरान पोस्टल आर्डर खत्म होने के बाद बीच-बीच में अभ्यर्थियों की संख्या घटती बढ़ती रही परंतु देर रात तक डाकघर को निरत समय से कई घंटे अधिक तक संचालित किया गया।

पेज एक के शेष

विश्व बैंक ने...

इसमें अत्यधिक लोक कल्याण वाले अनेक यूरोपीय देश शामिल हैं। इनमें आइसलैंड, नॉर्वे, फिनलैंड और बेल्जियम शामिल हैं। जैस पेलेैंड जैसी बढ़ती अर्थव्यवस्थाएं और संयुक्त अरब अमीरात जैसे धनी देश भी शामिल हैं। भारत का अधिक समतामूलक समाज की ओर रुख पिछले कुछ वर्षों में इसके गिनी सूचकांक में परिलक्षित होता है। वर्ष 2011 में यह सूचकांक 28.8 पर मापा गया था और वर्ष 2022 में 25.5 पर उजागर किया है। रिपोर्ट के अनुसार, पिछले दशक में 171 मिलियन भारतीयों को अत्यधिक गरीबी से बाहर निकाला गया है। प्रतिदिन 2.15 अमेरिकी डॉलर से कम पर जीवन यापन करने वाले लोगों की हिस्सेदारी, जो जून 2025 तक अत्यधिक गरीबी की वैश्विक सीमा थी, 2011-12 के 16.2 प्रतिशत से तेजी से गिरकर वर्ष 2022-23 में केवल 2.3 प्रतिशत रह गई। विश्व बैंक की संशोधित अत्यधिक गरीबी सीमा 3.00 डॉलर प्रतिदिन के तहत, वर्ष 2022-23 की गरीबी दर को 5.3 प्रतिशत पर समायोजित किया जाएगा। आय में समानता की दिशा में भारत की प्रगति को पूरी तरह से केंद्रित अनेक सरकारी पहलों का समर्थन प्राप्त है। इन योजनाओं का उद्देश्य वित्तीय पहुंच में सुधार करना, कल्याणकारी लाभ कुशलतापूर्वक प्रदान करना और कमजोर एवं कम प्रतिनिधित्व वाले समूहों का समर्थन करना है। साथ मिलकर, उन्होंने अंतर को पाटने, आजीविका को बढ़ावा देने और सुनिश्चित करने में मदद की है कि विकास समाज के सभी वर्गों तक पहुंचे।

25.5 का गिनी...

पीएम विश्वकर्मा योजना जैसे कार्यक्रम लोगों को अपनी शतों पर धन कमाने और आजीविका सुरक्षित करने में मदद कर रहे हैं। दुनिया ऐसे मॉडल तलाश रही है, जो विकास को निष्पक्षता के साथ जोड़ते हों, भारत का उदाहरण सबसे अलग है। इसका अनुभव बताता है कि समानता और विकास अलग-अलग लक्ष्य नहीं हैं। जब टोस नीति और समावेशी इरादे से समर्थन मिलता है, तो वे एक साथ आगे बढ़ते हैं।

सात लोग गिरफ्तार...

चीनी सर्वर पर भेज देती थीं। चीन में बैठे अपराधी इन जानकारीयों का उपयोग करके उन खातों का रिमोट एक्सेस प्राप्त कर लेते थे और करोड़ों रुपए की धोखाधड़ी को अंजाम देते थे। इसमें 60 म्यूल बैंक खातों की जानकारी मिली है। 60 म्यूल बैंक खातों की मिली है जानकारी : साइबर डीएसपी नेहा बाला ने बताया कि सीआईडी को अब तक 60 म्यूल बैंक खातों की जानकारी मिली है, जिससे पूरे भारत में कुल 68 शिकायतें दर्ज हैं। ये सभी बैंक खाते विभिन्न राज्यों में दर्ज निवेश घोटाले और डिजिटल अरेस्ट से संबंधित शिकायतों से जुड़े हुए हैं, जिनकी रिपोर्ट एनसीआरपी पोर्टल पर उपलब्ध है। झारखंड सीआईडी ने आम नागरिकों से अपील की है कि वे किसी भी अनजान लिंक, कॉल या निवेश प्रस्ताव से सावधान रहें। किसी भी साइबर अपराध की सूचना तत्काल हेल्पलाइन नंबर 1930 पर दें।

अवैध कोयला खनन...

कई अधिकारी मौजूद थे। घटना के बाद मृतक के परिजनों व स्थानीय ग्रामीणों ने शवों को पीओ कार्यालय गेट के समक्ष रख दिया और प्रबंधन से मुआवजा की मांग को लेकर अड़े रहे। पुलिस मामले की गंभीरता के मद्देनजर घटनास्थल व पीओ कार्यालय में मुस्तैदी के साथ डटी रही। मौके पर मांडू पुलिस इम्पेक्टर रजत कुमवार, कुन्जु ओंपी प्रभारी आशुतोष कुमार सिंह, अनिर अख्तर अली, संजय हेंब्रोम, आशीष गौतम,राजेश कुमार, नागेंद्र सिंह आजाद सहित बड़ी संख्या में पुलिस बल के जवान तैनात हैं। 10 लाख मुआवजा की मांग को ले अड़े ग्रामीण : घटना को लेकर प्रबंधन द्वारा परिजनों व ग्रामीणों के साथ वार्ता का आयोजन किया गया। वार्ता में परिजनों ने प्रत्येक मृतक परिवार को 10 लाख रुपए का मुआवजा देने की मांग की। वहीं, प्रबंधन द्वारा ग्रामीणों को समझाने का प्रयास किया जा रहा था। समाचार लिखे जाने तक पीडित परिवारों और प्रबंधन के बीच वार्ता जारी थी।

सैनिक भाइयों को...

भारतीय सेना के इस वीरतापूर्ण कार्य का डंका पूरे विश्व में बज रहा है। पूरे देश में हमारे वीर जवानों की जय-जयकार हो रही है। वैसे हमारा इतिहास गवाह है कि जब-जब हमारे दुश्मन सिर उठाए हैं, हमारे जवान भाइयों ने उनका सिर कुचल डाला। ऐसे हैं हमारे जवान। ‘सिर कटा सकते हैं, लेकिन सिर झुका सकते नहीं’ दिल में ऐसा जज्बा लिए हमारे सैनिक देश के हर सीमा पर देश की रक्षा के लिए डटे हुए हैं। ये रातों में जागते हैं, ताकि हम भारतवासी चैन की नींद सो सकें। कितना कुछ करते हैं ये सैनिक भाई हमारे लिए। इन्हें भेरा कोटि-कोटि नमन है। जय हिंद। जय जवान, जय भारत।

ईंडी ने जीएसटी...

जांच में पाया गया कि इन कागजी कंपनियों में जीएसटी घोटाले से जुड़े लोगों ने फजी निर्देशक भी बना रखा था। कुछ कंपनियों में खुद भी निदेशक थे। हालांकि, सभी कंपनियों का नियंत्रण उन्हीं लोगों के पास था। आरोप है कि व्यापारियों ने गलत तरीके से आईटीसी का लाभ लेने के लिए 5000 करोड़ रुपए फजी व्यापार का बिल जारी किया था। जीएसटी घोटाले में छापेमारी के दौरान नौ लाख रुपए नकद जब्त किए गए थे। इसके अलावा, जीएसटी घोटाले में आईटीसी का गलत लाभ लेने के लिए बनाई गई 135 कंपनियों के खातों में जमा 63 लाख रुपए जब्त किए गए थे। जालसाजी कर आईटीसी का गलत लाभ लेकर मनी लाँड्रिंग के सहारे खरीदी गई 5.30 करोड़ रुपए की अचल संपत्ति भी जब्त कर ली गई है। जीएसटी घोटाले में आगे की जांच जारी है।

ब्राउन शुगर के...

प्रेस कॉन्फ्रेंस में बताया कि उन्हें गुप्त सूचना प्राप्त हुई थी कि गढ़वा की ओर से ब्राउन शुगर लेकर तीन व्यक्ति मोटरसाइकिल से घाघरा की ओर आ रहे हैं। सूचना मिलते ही एसडीपीओ के नेतृत्व में एक विशेष टीम का गठन कर देवाकी बाबाधाम के पास वाहन चेकिंग अभियान शुरू किया गया। इसी दौरान दो मोटरसाइकिलें चेकिंग देख भागने लगीं। पुलिस ने त्वरित कार्रवाई करते हुए पीछा कर देवाकी-नेतरहाट रोड के पास तीनों को धर दबोचा।

जाली नोट के...

चेकिंग के दौरान जैसे ही अर्दिगा कार गेट के पास पहुंची, चालक ने वाहन को तेज गति से पीछे मोड़कर भागने की कोशिश की। लेकिन पुलिस बल की तत्परता से कार को घेराबंदी कर पकड़ लिया गया। पुलिस अधीक्षक हरिश बिन जेमा ने इस कार्रवाई की सराहना करते हुए कहा कि गुमला पुलिस प्रतिबंधित गतिविधियों और नकली नोटों की तत्पररी के खिलाफ पूरी मुस्तैदी से कार्य कर रही है। आने वाले समय में इस नेटवर्क के अन्य सदस्यों की गिरफ्तारी के लिए कार्रवाई तेज की जाएगी।



